



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1981 අංක 15 දරන.
ජනාධිපතිවරයා තෝරා පත්කර ගැනීම
පිළිබඳ පනත

[සහතිකය සටහන් කළේ 1981 මාර්තු මස 12 වන දින]

ආණ්ඩුවේ නියමය පරිදි මුද්‍රණය කරන ලදී.

1981 මාර්තු මස 13 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශාසි පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

ලංකාමුද්‍රිත රජයේ ප්‍රකාශන කාර්යාංශයෙන් මිල දී ලබාගත හැක.

මිල: රු. 5.95 කි

නැපැල් ගාස්තුව රු. 1.50 කි

**1981 අංක 15 දරන ජනාධිපතිවරයා තෝරා පත්කර
ගැනීම පිළිබඳ පනත**

[සහතිකය සටහන් කළේ 1981 මාර්තු මස 12 වන දින]

එල්. ඩී.—බී. 55/80.

ජනතාව විසින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපතිවරයා තෝරා පත්කර ගැනීම සඳහා ද ඊට සම්බන්ධ වූ හෝ ආනුෂංගික වූ කැණීම් සඳහා ද විධිවිධාන සැලැස්වීම පිණිස වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1981 අංක 15 දරන ජනාධිපතිවරයා තෝරා පත්කර ගැනීම පිළිබඳ පනත යනුවෙන් හඳුන්වනු ලැබේ. ලුහඹ කාමය.

**I වන කොටස
ප්‍රාරම්භය**

2. (1) ජනාධිපතිවරයා තෝරා පත්කර ගැනීම පැවැත්වීමට අණවූකුම ව්‍යවස්ථාවෙන් (මෙහි මින් මතු “කොමසාරිස්වරයා” යනුවෙන් සඳහන් කරනු ලබන) මැතිවරණ කොමසාරිස්වරයාට නියම වන අවස්ථාවක, ඔහු විසින් ගැසට් පත්‍රයෙහි පළ කරනු ලබන නියමයක් මගින්—

කොමසාරිස්වරයා විසින් තම යෝජනා කිරීමේ දිනය සහ ඡන්ද විච්චිත පවත්වන දිනය පිළිබඳ දැන්වීමක් දිය යුතු බව.

(අ) ඒ නියමය පළ කරන ලද දිනයෙහි සිට දින දහසයකට නොඅඩු හෝ එක් මාසයකට නොවැඩි දිනයක් අපේක්ෂකයන්ගේ නාම යෝජනා කිරීමේ දිනය ලෙස ද නාම යෝජනා කිරීමේ ස්ථානය ද නියම කරනු ලැබිය යුතු ය; තව ද

(ආ) නාම යෝජනා කිරීමේ දින සිට එක් මාසයකට නොඅඩු හෝ මාස දෙකකට නොවැඩි දිනයක් ඡන්ද විච්චිත පවත්වන දිනය ලෙස නියම කරනු ලැබිය යුතු ය.

(2) (1) වන උපවගන්තියේ (අ) ඡේදය හෝ (ආ) ඡේදය හෝ යටතේ නියම කරනු ලබන දිනය, පසලොස්වක පොහොය දිනයක් නොවන යම් දිනයක් හෝ 1971 අංක 29 දරන නිවාඩු පනතේ පළමුවන උපලේඛනයෙහි සඳහන් යම් ප්‍රසිද්ධ නිවාඩු දිනයක් නොවන යම් දිනයක් විය යුතු ය; තව ද, (1) වන උපවගන්තිය යටතේ නියමය පළ කරනු ලැබීමෙන් පසු, ඒ නියමයේ සඳහන් යම් දිනයක් ප්‍රසිද්ධ නිවාඩු දිනයක් ලෙස ප්‍රකාශ කරනු ලැබූ අවස්ථාවක, ඒ උපවගන්තියෙහි කාර්ය සඳහා ඒ දිනයේ දී කරන ලද යම් දෙයක වලංගු භාවයට ඒ ප්‍රකාශයෙන් කිසිම ආකාරයකින් බලපෑමක් සිදු නොවිය යුතු ය.

3. (1) අණවූකුම ව්‍යවස්ථාවේ 97 වන ව්‍යවස්ථාව යටතේ ප්‍රකාශිත එක් එක් මැතිවරණ කොට්ඨාසය, මේ පනතේ කාර්ය සඳහා මැතිවරණ කොට්ඨාසයක් ලෙස සලකනු ලැබිය යුතු ය.

මැතිවරණ කොට්ඨාස, ඡන්ද ප්‍රදේශ සහ ඡන්ද කොටස්.

(2) 1980 අංක 44 දරන ඡන්ද හිමියන් ලියාපදිංචි කිරීමේ පනත යටතේ තත් කාලයෙහි බලපැවැත්වෙන පවත්නා එක් එක් ඡන්ද ප්‍රදේශය සහ එක් එක් ඡන්ද කොට්ඨාසය මේ පනතේ කාර්ය සඳහා ඡන්ද ප්‍රදේශයක් සහ ඡන්ද කොට්ඨාසයක් ලෙස සලකනු ලැබිය යුතු ය.

ඡන්ද පොළවල්.

4. (1) නාම යෝජනා කිරීමේ දිනයෙහි සිට සති දෙකක් ඇතුළත දී, කොමසාරිස්වරයා විසින් එක් එක් මැතිවරණ කොටසක යෙහි එක් එක් ඡන්ද කොටසක සඳහා වූ ඡන්ද පොළ හෝ ඡන්ද පොළවල් පිහිටි ස්ථානය ද, ඡන්දදැයිකාවක් සඳහා වෙනම ඡන්ද පොළක් වෙන්කර තිබේ නම් ඒ ඡන්ද පොළ පිහිටි ස්ථානය ද සඳහන් කරමින් දැන්වීමක් ගැසට් පත්‍රයෙහි පළ කරනු ලැබීමට සැලැස්විය යුතු ය.

(2) යම් ඡන්ද කොටසක ඡන්දදායකාවක් සඳහා වෙන ම ඡන්ද පොළක් සැපයීම යම් විශේෂ කරුණු නිසා අවශ්‍ය යයි හෝ යෝග්‍ය යයි කොමසාරිස්වරයා විසින් සලකනු ලැබුවහොත් මිස, එක් ඡන්ද කොටසක සඳහා එක් ඡන්ද පොළක් මිස ඊට වැඩි ගණනක් ඡන්ද පොළවල් නොතිබිය යුතු ය.

(3) යම් ඡන්ද කොටසකට විශේෂ වූ කරුණු ගැන සැලකීමේ දී, ඒ ඡන්ද කොටසයෙන් පිටත ඡන්ද පොළක් පිහිටුවීමට කොමසාරිස්වරයා විසින් තීරණය කරනු ලබන අවස්ථාවල දී හැර, එක් එක් ඡන්ද කොටසක සඳහා වූ ඡන්ද පොළ හෝ ඡන්ද පොළවල් ඒ ඡන්ද කොටසක ඇතුළත ම පිහිටා තිබිය යුතු ය. ඡන්ද පොළ පිහිටුවනු ලැබිය යුත්තේ ඡන්ද කොටසක යෙහි ඡන්ද හිමියන්ට අනුමත අපහසුතාවයක් සිදු විය හැකි ස්ථානයක ය.

(4) යම් ඡන්ද පොළක පිහිටීම, යම් හදිසි තත්ත්වයක් නිසා, (1) වන උපවගන්තිය යටතේ පළ කරන ලද දැන්වීමෙහි සඳහන් පිහිටීමට වඩා වෙනස් විය යුතු වන අවස්ථාවක, කොමසාරිස්වරයා විසින්, තම පරම අභිමතය පරිදි තීරණය කරනු ලබන ආකාරයකට ඒ ඡන්ද පොළෙහි පිහිටීම වෙනස් කිරීමට සලස්වනු ලැබිය හැකි ය.

ඡන්ද හිමියන්ගේ නාම ලේඛන.

5. මේ පනතේ කාර්ය සඳහා යම් මැතිවරණ කොටසක භාවිත කරනු ලැබිය යුතු ඡන්ද හිමියන්ගේ නාම ලේඛනය, 2 වන වගන්තිය යටතේ නියමය පළ කරනු ලැබීමෙන් පසුව අලුත් නාම ලේඛනයක් ක්‍රියාත්මක ව තිබුණ ද, ඒ නියමය පළ කරනු ලැබූ දිනයෙහි ඒ මැතිවරණ කොටසක සඳහා ක්‍රියාත්මකව තිබුණු ඡන්ද හිමියන්ගේ නාම ලේඛනය විය යුතු ය.

ඡන්ද හිමියන්ගේ නාම ලේඛනය ඡන්දය දීමට නිලධාරියා විසින් පිරිසිදු කිරීමෙන් පසු පත්වන බව.

6. මේ පනත යටතේ තෝරා පත්කර ගැනීමක දී ඡන්දය දීමට යම් තැනැත්තකුට හිමිකමක් තිබේ ද හිමිකමක් නොතිබේ ද යන්න තීරණය කිරීමේ කාර්ය සඳහා, 5 වන වගන්තියෙහි සඳහන් ඡන්ද හිමියන්ගේ නාම ලේඛනයක් තීරණාත්මක සාක්ෂිය විය යුතු අතර, තත් කැලයෙහි ඒ නාම ලේඛනයෙහි නම ඇතුළත් ව තිබෙන යම් තැනැත්තකුගේ නම එසේ නාම ලේඛනයෙහි ඇතුළත් කිරීම සම්බන්ධයෙන් තත්කලයේ බලපවත්නා යම් ලිඛිත නීතියක් යටතේ විභාගයට භාජනය වී තිබෙන යම් අභියාචනයකින් ඒ තැනැත්තාගේ ඡන්දය දීමේ අයිතියට භාහිකර බලපෑමක් නොවිය යුතු ය. තව ද එවැනි අභියාචනයක් විභාගයට භාජනව තිබෙන අතරතුර, එවැනි යම් තැනැත්තකු විසින් දෙන ලද ඡන්දයක්, එවැනි අභියාචනයක් විභාගයට භාජනව නොතිබුණක් මෙන් ශුද්ධ ඡන්දයක් විය යුතු අතර, අභියාචනයේ දී ගනු ලැබූ තදනන්තර තීරණයකින් එයට බලපෑමක් සිදු නොවිය යුතු ය :

එසේ වුව ද, දූෂණ ක්‍රියාවකට හෝ නීති විරෝධී ක්‍රියාවකට වරදකරු වීමේ හේතුවෙන් හෝ ආණ්ඩුක්‍රම ව්‍යවස්ථාවෙහි විධි විධාන අතුරින් යම් විධිවිධානයක හේතුවෙන් හෝ මේ පනත යටතේ යම් තෝරාපත්කර ගැනීමක දී ඡන්දය දීමට ශක්‍යතාවක් නොමැති යම් තැනැත්තකු විසින් ඒ තෝරා පත්කර ගැනීමේ දී ඡන්දය දෙනු ලැබුවහොත්, මහෙස්ත්‍රාත්වරයකු ඉදිරියේ ඔහු වරදකරු කරනු ලැබූ විට, ඔහු රුපියල් පන් සියයක් නොඉක්මවන දඩයකට හෝ හය මාසයකට වැඩි නොවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ යටත් විය යුතු ය :

එසේ ම තවදුරටත්, 23 වන වගන්තිය යටතේ පෞද්ගලිකව ඡන්දය දීම හෝ 40 වන වගන්තිය යටතේ බහු ඡන්දය දීම සම්බන්ධයෙන් වූ විධිවිධාන කඩකිරීමක් නිසා යම් දණ්ඩනයකට යම් තැනැත්තකු යටත් වීම කෙරෙහි මේ වගන්තියෙහි සඳහන් කිසිවක් බල නොපෑ යුතු ය.

තෝරීම්
භාර
නිල
ධරණේ.

7. (1) කොමසාරිස්වරයා විසින්, අවස්ථානුකූලව අවශ්‍ය වන පරිදි, ගැසට් පත්‍රයෙහි දැන්වීමක් මගින් එක් එක් මැතිවරණ කොට්ඨාසයෙහි තේරීම් භාර නිලධරයා ලෙස යම් තැනැත්තකු නමින් හෝ නිලයෙන් පත් කළ යුතු අතර, ඒ තේරීම් භාර නිලධරයාගේ කාර්ය ඉටු කිරීමෙහි ලා ඔහුට සහායවීම පිණිස, එක් තැනැත්තකු හෝ ඊට වැඩි තැනැත්තන් සංඛ්‍යාවක් නමින් හෝ නිලයෙන් පත් කරනු ලැබිය හැකි ය. එසේ යම් තැනැත්තකු, එසේ පත් කරනු ලැබුවේ යම් තේරීම් භාර නිලධරයකුට සහාය වීම පිණිස ද, ඒ තේරීම් භාර නිලධරයාගේ සියලු බලතල ඒ තැනැත්තාට ලැබිය යුතු අතර, ඒ තැනැත්තා විසින් ඒ නිලධරයාගේ සියලු කාර්ය ඉටු කරනු ලැබිය හැකි ය. තව ද, මේ පනතෙහි තේරීම් භාර නිලධරයකු පිළිබඳ යම් සඳහනකට, පද සම්බන්ධයෙන් අන්‍ය ඊටයක් අවශ්‍ය වුවහොත් මිස, සහකාර තේරීම් භාර නිලධරයකු පිළිබඳ සඳහනක් ද ඇතුළත් වන ලෙස සැලකිය යුතු ය.

(2) කොමසාරිස්වරයා විසින් (1) වන උපවගන්තිය යටතේ කරන ලද පත්කිරීමක් ඔනෑම අවස්ථාවක දී ඔහු විසින් ප්‍රත්‍යාදීෂ්ට කරනු ලැබිය හැකි ය.

(3) රෝගාකූරවීමක් නිසා හෝ වෙනත් හේතුවක් නිසා හෝ තේරීම් භාර නිලධරයකුගේ මේ පනත යටතේ කාර්යයන්ගෙන් කිසි වක් ඉටු කිරීමට ඔහුට නොහැකි වුවහොත් හෝ අශක්ෂ්‍යතාවක් ඇති වුවහොත්, කොමසාරිස්වරයා විසින් වෙනත් තැනැත්තකු පත් කරනු ලැබීම සඳහා කාලයක් නොමැති නම්, තේරීම් භාර නිලධරයා විසින් තමා වෙනුවෙන් වැඩ බැලීම සඳහා තැනැත්තකු නමින් හෝ නිලයෙන් පත් කරනු ලැබිය හැකි ය. එවැනි සෑම පත් කිරීමක් ම ගැනීමක් ඉක්මණින් කොමසාරිස්වරයා වෙත වාර්තා කරනු ලැබිය යුතු අතර, එසේ පත් කරනු ලැබූ තැනැත්තා විසින් එවකටත් කරනු ලැබ ඇති කිසිවක වලංගු භාවයට හානියක් නොමැතිව ඒ පත් කිරීම කොමසාරිස්වරයා විසින් ප්‍රත්‍යාදීෂ්ට කරනු ලැබිය හැකි ය.

II වන කොටස

නාම යෝජනා

අපේක්ෂකයන් විසින් ආප තැන්පත් කිරීම.

8. (1) 2 වන වගන්තිය යටතේ නියමය පළකරන ලද දිනයත්, නාම යෝජනා කිරීමේ දිනයට පෙර දිනයෙහි මධ්‍යහ්න දෙළහට පෙරත් අතර වූ කාලය තුළ, අපේක්ෂකයකු විසින් හෝ අපේක්ෂකයකු වෙනුවෙන් යම් තැනැත්තකු විසින්—

(අ) ඒ අපේක්ෂකයා පිළිගත් දේශපාලන පක්ෂයක් විසින් නාම යෝජනා කරන ලද අපේක්ෂකයකු වන අවස්ථාවක, වලංගු මුදලින් රුපියල් පනස් දහසක් වූ මුදලක්ද;

(ආ) ඒ අපේක්ෂකයා, වෙනත් යම් දේශපාලන පක්ෂයක් විසින් හෝ ජනදහියකු විසින් හෝ නාම යෝජනා කරන ලද අපේක්ෂකයකු වන අවස්ථාවක වලංගු මුදලින් රුපියල් හත්තැපන්දහසක් වූ මුදලක්ද

කොමසාරිස්වරයා, වෙන හෝ තත් කාර්ය සඳහා කොමසාරිස්වරයා විසින් බලය පවරන ලද යම් තැනැත්තකු වෙත හෝ ආප වශයෙන් තැන්පත් කළ යුතු ය. නැතහොත් ආප වශයෙන් තැන්පත් කිරීමට සැලැස්විය යුතු ය.

(2) අපේක්ෂකයකු විසින් හෝ අපේක්ෂකයකු වෙනුවෙන් වෙනත් යම් තැනැත්තකු විසින් තැන්පත් කරනු ලබන කිසිම මුදලක් එය (1) වන උපවගන්තියෙන් නියමිත කාලය ආතුළුත තැන්පත් කරනු ලැබුවහොත් මිස, ගොපිලිගනු ලැබිය යුතු ය.

(3) මේ වගන්තිය යටතේ ආප තැන්පත් කරන ලද මුදලක්, කොමසාරිස්වරයා විසින් හෝ ඔහු විසින් (1) වන උපවගන්තිය යටතේ බලය දෙන ලද යම් තැනැත්තකු විසින් පිළිගනු ලැබූ අවස්ථාවක, ඒ තැන්පත් මුදල නමා විසින් පිළි ගන්නා ලද වග සඳහන් කරමින්, නම, විසින් අත්සන් කරන ලද ලියවිල්ලකින් වූ කුච්චිතාත්සියක් ඒ මුදල තැන්පත් කළ තැනැත්තා වෙත කොමසාරිස්වරයා විසින් හෝ ඔහු විසින් බලය දෙන ලද තැනැත්තා විසින් හෝ වහා ම නිකුත් කළ යුතු අතර—

(අ) අපේක්ෂකයකු විසින් ඒ මුදල තැන්පත් කරන ලද අවස්ථාවක ඒ අපේක්ෂකයාගේ නම හෝ වෙනත් තැනැත්තකු විසින් ඒ මුදල තැන්පත් කරන ලද අවස්ථාවක ඒ තැනැත්තාගේ නම සහ ඒ මුදල තැන්පත් කරනු ලැබුවේ යම් අපේක්ෂකයකු වෙනුවෙන් ද, ඒ අපේක්ෂකයාගේ නම;

(ආ) තැන්පත් කරන ලද මුදලේ ප්‍රමාණය; සහ

(ඇ) මුදල තැන්පත් කරන ලද දිනය සහ වේලාව ඒ කුච්චිතාත්සියෙහි සඳහන් කරනු ලැබිය යුතු ය.

තැන්පත් මුදල් පිළිබදව කටයුතු කිරීම.

9. (1) 8 වන වගන්තිය යටතේ තැන්පත් කරන ලද සෑම මුදලක් ම වහා ම තැන්පත් ගිණුමකට බැර කරනු ලැබිය යුතු අතර, (2) වක, (3) වන සහ (4) වන උපවගන්තිවල විධිවිධාන වලට අනුව, ඒ මුදල් පිළිබදව කටයුතු කරනු ලැබිය යුතු ය.

ගැනීම පිළිබඳ පනත

(2) අපේක්ෂකයකුගේ නාම යෝජනා පත්‍රය, 14 වන වගන්තියේ හෝ 15 වන වගන්තියේ හෝ විධිවිධාන යටතේ ප්‍රතික්ෂේප කරන ලද අවස්ථාවක, තැන්පත් මුදල, එය තැන්පත් කළ තැනැත්තා වෙත ආපසු ගෙවනු ලැබිය යුතු ය.

(3) යම් අපේක්ෂකයකු ලැබූ ඡන්ද සංඛ්‍යාව, තෝරා පත්කර ගැනීමේ දී දෙන ලද මුළු ඡන්ද සංඛ්‍යාවෙන් අටෙන් එකක්, කොමසාරිස්වරයා විසින් එය තැන්පත් කරන ලද මුදල රජය සන්තක වූ ලෙස ප්‍රකාශ කරනු ලැබිය යුතු අතර, කොමසාරිස්වරයා විසින් එය තැන්පත් කිරීමෙන් එකඟද්ධ අරමුදල වෙත මාරු කළ යුතු ය. තව ද අපසු සෑම අවස්ථාවක දී ම, තෝරා පත්කර ගැනීමේ ඡන්ද ප්‍රතිඵල ප්‍රකාශ කරනු ලැබීමෙන් පසු හැකි තාක් ඉක්මණින්, තැන්පත් මුදල තැන්පත් කළ තැනැත්තා වෙත එය ආපසු ගෙවනු ලැබිය යුතු ය.

(4) මේ වගන්තියේ කාර්ය සඳහා, තෝරා පත්කර ගැනීමේ දී ඇත්ත වශයෙන්ම දෙන ලද ඡන්ද සංඛ්‍යාව ගණන් කරන ලද ඡන්ද සංඛ්‍යාව ලෙස සලකනු ලැබිය යුතු අතර, ශුන්‍ය ලෙස ප්‍රතික්ෂේප කරනු ලැබූ ඡන්ද හෝ යම් දෙවන මනාපයක් හෝ තුන්වන මනාපයක් ඊට ඇතුළත් නොවිය යුතු ය.

10. (1) මේ පනත යටතේ වූ තෝරා පත්කර ගැනීමක දී, පිළිගත් දේශපාලන පක්ෂයක ප්‍රතිවිරුද්ධ කණ්ඩායම් සිටීමේ සහ ඒ එක් එක් කණ්ඩායම විසින් ඒ පක්ෂය තමන් යයි කියා සිටීමේ හේතුවෙන් දුෂ්කරතා උද්ගත විය හැකි යයි විශ්වාස කිරීමට කොමසාරිස්වරයාට භාගෙන හේතු තිබෙන අවස්ථාවක, ඒ දුෂ්කරතා ඉවත් කිරීම පිණිස, කොමසාරිස්වරයා විසින්, සිය පරම අභිමතය අනුව, ඒ විරුද්ධ කණ්ඩායම් අතුරින් යම් එක් කණ්ඩායමක් ඒ පිළිගත් දේශපාලන පක්ෂය වන්නේ යයි හෝ ඒ කණ්ඩායම් අතුරින් කිසිම කණ්ඩායමක් ඒ පිළිගත් දේශ පාලන පක්ෂය නොවන්නේ යයි හෝ තීරණය කරනු ලැබිය හැකි ය.

පිළිගත් දේශ පාලන පක්ෂයක ප්‍රතිවිරුද්ධ කණ්ඩායම් අතුරින් ඒ පක්ෂය වන්නේ කවර කණ්ඩායම් දැයි තීරණය කිරීමට කොමසාරිස්වරයාට ඇති බලය.

(2) කිසිම සිවිල් නඩුවක් හෝ නඩු තටයුත්තක්—

(අ) කොමසාරිස්වරයා විසින් (1) වන උපවගන්තිය යටතේ තීරණයක් කිරීමේ හේතුව නිසා ඔහුට විරුද්ධව; හෝ

(ආ) ඒ තීරණයට අනුව යම් ක්‍රියාවක් හෝ දෙයක් කිරීම නිසා හෝ තොකර හැරීම නිසා තේරීම් භාර නිලධාරියකුට හෝ වෙනත් යම් නිලධාරියකුට විරුද්ධව,

නොපැවරිය යුතු ය.

(3) (1) වන උපවගන්තිය යටතේ කරන ලද තීරණයක් අවසාන ක්‍රියාවක් විය යුතු අතර එය කිසිම අධිකරණයක දී ප්‍රශ්න නොකරනු ලැබිය යුතු ය.

(4) මේ වගන්තියේ ඉහත සඳහන් විධිවිධාන සහ ඒ යටතේ කරන ලද යම් තීරණයක්, මේ පනතෙහි වූ වෙනත් යම් විධිවිධාන යක හෝ වෙනත් යම් ලිඛිත නීතියක වූ යම් විධිවිධානයක හෝ පටහැනිව තුමක් සඳහන්ව තිබුණ ද, බලපැවැත්විය යුතු ය.

තෝරා පත් කර ගැනීමක දී තරග කිරීමට නාම යෝජනා කරනු ලැබිය හැක්කේ කවුරුන්ද යන වග.

නාම යෝජනා පත්‍ර.

11. ජනාධිපති ධුරයට තෝරා පත්කර ගනු ලැබීම සඳහා සුදුසු කම් දරන ඕනෑම පුරවැසියකුගේ නම, මෙහි මින් මතු විධිවිධාන සලසා ඇති ආකාරයට, ඒ ධුරය සඳහා අපේක්ෂකයකු ලෙස යෝජනා කරනු ලැබිය හැකි ය.

12. (1) වෙන වෙනම වූ නාම යෝජනා පත්‍ර තුනකට වැඩි සංඛ්‍යාවක් මගින් කිසිම අපේක්ෂකයකුගේ නම යෝජනා කරනු ලැබිය යුතු ය.

(2) සෑම නාම යෝජනා පත්‍රයක් ම, මේ පනතේ පළමුවන උප ලේඛනයෙහි දක්වා ඇති "අ" ආකෘතියට සාරානුකූල විය යුතු ය.

(3) (අ) යම් අපේක්ෂකයකුගේ නම එක් නාම යෝජනා පත්‍රයක් මගින් යෝජනා කරනු ලබන අවස්ථාවක, ඒ නාම යෝජනා පත්‍රය—

- (i) ඒ අපේක්ෂකයාගේ නම පිළිගත් දේශපාලන පක්ෂයක් විසින් යෝජනා කරනු ලබන අවස්ථාවක, ඒ පක්ෂයේ ලේකම්වරයා විසින් ;
- (ii) ඒ අපේක්ෂකයාගේ නම වෙනත් යම් දේශපාලන පක්ෂයක් විසින් යෝජනා කරනු ලබන අවස්ථාවක, ඒ පක්ෂයේ ලේකම්වරයා විසින් ;
- (iii) ඒ අපේක්ෂකයාගේ නම යම් ඡන්දගිතියකු විසින් යෝජනා කරනු ලබන අවස්ථාවක, තත් කාලයෙහි ක්‍රියාත්මකව පවත්නා යම් ඡන්ද ගිතියන්ගේ නාම ලේඛනයක නම ආතුලත්ව ඇති ඡන්දගිතියකු විසින්

අත්සන් කළ යුතු ය.

(ආ) එක් නාම යෝජනා පත්‍රයකට වැඩි නාම යෝජනා පත්‍ර සංඛ්‍යාවක් මගින්, යම් අපේක්ෂකයකුගේ නම යෝජනා කරනු ලැබූ අවස්ථාවක, (අ) ඡේදයට අනුව නාම යෝජනා පත්‍රය අත්සන් කරන ලද තැනැත්තා විසින් ම ඒ එක් එක් නාම යෝජනා පත්‍රය අත්සන් කළ යුතු අතර, මේ ඡේදයේ විධිවිධාන අනුව ක්‍රියා කර නොමැති අවස්ථාවක, ඒ අපේක්ෂකයාගේ නම යෝජනා කර නොමැති ලෙස සලකනු ලැබිය යුතු ය.

(4) යම් නාම යෝජනා පත්‍රයක් අත්සන් කරන තැනැත්තාගේ අත්සන, සමාදාන විනිශ්චයකාරවරයකු විසින් හෝ ප්‍රසිද්ධ තොරතුරු විස්තරයකු විසින් හෝ සහතික කරනු ලැබිය යුතු ය.

(5) නම යෝජනා කරනු ලබන එක් එක් අපේක්ෂකයාගේ ලිඛිත කැමැත්ත නාම යෝජනා පත්‍රයෙහි පිටසන් කරනු ලැබිය යුතු ය.

(6) කිසිම තැනැත්තකු විසින් එක් අපේක්ෂකයකුට වැඩි අපේක්ෂකයන් සංඛ්‍යාවක් වෙනුවෙන් නාම යෝජනා පත්‍රයක් හෝ පත්‍ර අත්සන් නොකළ යුතු ය. තව ද ඔහු එසේ අත්සන් කළහොත්, පළමුවෙන් භාර දුන් නාම යෝජනා පත්‍රය හෝ පත්‍ර සම්බන්ධයෙන් පමණක් ඔහුගේ අත්සන වලංගු විය යුතු ය.

නාම යෝජනා පත්‍රය කොමසාරිස් වරයා වෙත භාර දීම.

13. (1) අපේක්ෂකයා විසින් හෝ ඔහුගේ නාම යෝජනා පත්‍රය අත්සන් කළ තැනැත්තා විසින් එක් එක් නාම යෝජනා පත්‍රය, නාම යෝජනා කිරීමේ දිනයෙහි පෙරවරු 8 සිට පෙරවරු 11 දක්වා වූ කාල සීමාව තුළ, නාම යෝජනා කිරීමේ ස්ථානයේ දී, කොමසාරිස් වරයා වෙත භාර දිය යුතු ය.

(2) කොමසාරිස්වරයා විසින් තමා වෙත ලැබුණු එක් එක් නාම යෝජනා පත්‍රයෙහි පිටපතක් හැකි පමණ ඉක්මණින් පිළියෙළ කොට, නාම යෝජනා කිරීමේ ස්ථානයේ පිටත තම දැන්වීම් පුවරුවෙහි ඒ පිටපත ප්‍රදර්ශනය කළ යුතු ය.

(3) (1) වන උපවගන්තිය යටතේ නාම යෝජනා සඳහා නියම කර ඇති කාලය ඉකුත් වීමට පෙර කරනු ලබන ඉල්ලීමක් මත, ඕනෑම තැනැත්තකුට නාම යෝජනා පත්‍රයක් අය කිරීමක් නොකර කොමසාරිස්වරයා විසින් සැපයිය යුතු ය; එහෙත් කොමසාරිස්වරයා විසින් සපයනු නොලැබූ යම් නාම යෝජනා පත්‍ර ආකෘතියක්, මේ පනතේ පළමුවන උපලේඛනයෙහි දක්වා ඇති "අ" ආකෘතියට සැරහුණු ලෙස තාක්, ඒ ආකෘතිය පාවිච්චි කිරීම මේ පනතේ ඇතුළත් කිසිවකින් වළක්වන්නේ යයි සලකනු නොලැබිය යුතු ය.

(4) (අ) මේ වගන්තිය යටතේ ඉදිරිපත් කරන ලද නාම යෝජනා පත්‍රයක යම් අත්හැරීමක් හෝ ලිපිකාර දෝෂයක් හෝ සිදු වී ඇතැයි පෙනී යන අවස්ථාවක, අපේක්ෂකයා විසින් හෝ ඒ නාම යෝජනා පත්‍රය අත්සන් කළ තැනැත්තා විසින් හෝ ඒ අත්හැරීම හෝ දෝෂය නිවැරදි කිරීම පිණිස ඉල්ලීමක් නාම යෝජනා සඳහා නියම කර ඇති කාලය ඉකුත් වීමට පෙර කොමසාරිස්වරයා වෙත ඉදිරිපත් කළ හැකි ය.

(ආ) ඒ අත්හැරීම හෝ දෝෂය අනවධානය නිසා සිදු වී ඇති බවට කොමසාරිස්වරයා සැහීමට පත් වූ අවස්ථාවක, ඒ අත්හැරීම හෝ දෝෂය තමා ඉදිරිපිට දී නිවැරදි කිරීමට කොමසාරිස්වරයා විසින් ඒ අපේක්ෂකයාට හෝ තැනැත්තාට ඉඩ දෙනු ලැබිය හැකි ය.

(ඇ) අපේක්ෂකයකුගේ නම අත්හැර තිබීම හෝ තම කැමැත්ත නාම යෝජනා පත්‍රයක පිටසන් කිරීමට අපේක්ෂකයකු පැහැර හැරීම හෝ නාම යෝජනා පත්‍රයක් අත්සන් කිරීමට පිළිගත් දේශ පාලන පක්ෂයක ලේකම්වරයා හෝ වෙනත් යම් දේශපාලන පක්ෂයක ලේකම්වරයා හෝ ඡන්ද හිමියකු හෝ පැහැර හැරීම හෝ එවැනි අත්සනක් සහතික කිරීමට සමාදාන විනිශ්චයකාරවරයකු හෝ ප්‍රසිද්ධ නොතාරිස්වරයකු හෝ පැහැර හැරීම අනවධානය නිසා සිදු වූ අත්හැරීමක් නැතහොත් ලිපිකාර දෝෂයක් ලෙස මේ උප වගන්තියෙහි කාර්ය සඳහා නොසලකනු ලැබිය යුතු ය.

14. (1) යම් ප්‍රතිවිරුද්ධ අපේක්ෂකයකු විසින් හෝ, ඒ ප්‍රතිවිරුද්ධ අපේක්ෂකයාගේ නාම යෝජනා පත්‍රය අත්සන් කළ තැනැත්තා විසින් හෝ අපේක්ෂකයකුගේ නාම යෝජනා පත්‍ර වලට—

නාම යෝජනා පත්‍රවලට විරෝධය දක්වීම.

(අ) ජනාධිපතිවරයා ලෙස තෝරා පත්කර ගැනීම සඳහා ඒ අපේක්ෂකයා සඳහුණු ලබා නොමැති බව නාම යෝජනා පත්‍රයෙහි අඩංගු කරුණුවලින් පැහැදිලි වීමේ;

(ආ) දූෂණ ක්‍රියාවකට හෝ තීනී විරෝධී ක්‍රියාවකට හෝ ඔහු වරදකරු කරනු ලැබීමේ හේතුවෙන් හෝ 1946 ලංකා (පාර්ලිමේන්තු මැතිවරණ) රාජ සභා ආඥාව හෝ 1981 පාර්ලිමේන්තු මැතිවරණ පනත හෝ යටතේ මැතිවරණ විනිශ්චයකාරවරයකුගේ වාර්තාව හේතුවෙන් හෝ මේ පනත යටතේ, ශ්‍රේෂ්ඨාධිකරණයේ වාර්තාව හේතුවෙන් ජනාධිපතිවරයා ලෙස තෝරා පත්කර ගැනීම සඳහා ඒ අපේක්ෂකයා සුදුසුකම් ලබා නොමැති වීමේ (මේ ඡේදයේ කාර්යයන් සඳහා, ඔහු එසේ වරදකරු කරනු ලැබුවේ අධිකරණයේ යම් නඩු තීන්දුවක් හෝ ආඥාවක් මගින් ද, ඒ නඩු තීන්දුව හෝ ආඥාව හැරව සිටින අධිකරණයේ නිලධරයා විසින් සහතික කරන ලද ඒ නඩු තීන්දුවේ හෝ ආඥාවේ පිටපතක් හෝ එසේ වරදකරු කිරීමට විරුද්ධව අභියාචනයක් ඉදිරිපත් කර ඇති යම් අවස්ථාවක, ඒ නඩු තීන්දුව හෝ ආඥාව ස්ථිර කරමින් ඒ අභියාචනය පිළිබඳව අභියාචනාධිකරණය හෝ ශ්‍රේෂ්ඨාධිකරණය විසින් කරන ලද ආඥාවේ පිටපතක් හෝ ඉහත කී පනත්වල විධිවිධාන මගින් නියම කරනු ලැබ ඇති පරිදි, ඒ වාර්තාව පළ කරන ලද ගැසට් පත්‍රයෙහි පිටපතක් හෝ උධෘතයක් ඒ ක්‍රියාකාරී කම පිළිබඳව තීරණාත්මක සාක්ෂියක් විය යුතු ය);

(ඇ) පාර්ලිමේන්තුව විසින් ආණ්ඩුක්‍රම ව්‍යවස්ථාවේ 81 වන ව්‍යවස්ථාවේ (1) වන අනුව්‍යවස්ථාව ප්‍රකාර, ඒ අපේක්ෂකයා විෂයෙහි ප්‍රජා අශක්ෂතාව පනවනු ලැබීමේ (මේ ඡේදයේ කාර්යයන් සඳහා පාර්ලිමේන්තු මහලේ කම්වරයාගේ අත්සනින් සහතික කරන ලද, ඒ ව්‍යවස්ථාවේ සඳහන් යෝජනා සම්මතයේ පිටපතක් ඒ අශක්ෂතාව පැනවීම පිළිබඳව තීරණාත්මක සාක්ෂියක් විය යුතු ය)

හේතුව මත විරෝධය දැක්වීමක් කරනු ලැබිය හැකි ය.

(2) යම් නැම යෝජනා පත්‍රයකට විරෝධය දැක්වීමක් නොවූ යෝජනා කිරීමේ දිනයේ පෙරවරු 8.00 සහ පෙරවරු 11.30 අතර කාලය තුළ කොමසාරිස්වරයා වෙත ඉදිරිපත් කරනු ලැබුවහොත් මිස, ඒ විරෝධය දැක්වීමට ඉඩ නොදිය යුතු ය.

(3) සෑම විරෝධය දැක්වීමක් ම, විරෝධය දක්වන්නා විසින් අත්සන් තබන ලද ලියවිල්ලකින් කළ යුතු අතර, විරෝධය දැක්වීමට හේතු ද එහි නිශ්චිතව සඳහන් කළ යුතු ය.

(4) (1) වන උපවගන්තියේ (අ) ඡේදයෙහි සඳහන් හේතුව මගින් කරන ලද සෑම විරෝධය දැක්වීමක ම වලංගුභාවය පිළිබඳව කොමසාරිස්වරයා විසින් අනවශ්‍ය ප්‍රමාදයකින් තොරව තීරණය කළ යුතු අතර තම තීරණය ද විරෝධය දැක්වීමට ඉඩ දෙමින් ඒ තීරණය කරනු ලැබීමේ නම්, ඊට හේතු ද අදාළ අපේක්ෂකයාට දැනුම් දිය යුතු ය.

(5) (1) වන උපවගන්තියේ (අ) ඡේදයෙහි සඳහන් හේතුව මත කරන ලද විරෝධය දැක්වීමකට ඉඩ නොදෙමින් කොමසාරිස්වරයා විසින් කරනු ලබන තීරණය අවසානාත්මක විය යුතු ය; එහෙත් එවැනි විරෝධය දැක්වීමකට ඉඩ දෙමින් ගනු ලැබූ තීරණයක් ඡන්ද පෙත්සමක දී ප්‍රතිවර්තනය කිරීමට යටත් විය යුතු ය.

(6) (1) වන උපවගන්තියේ (ආ) ඡේදයෙහි හෝ (ඇ) ඡේදයෙහි සඳහන් යම් හේතුවක් මත කරන ලද යම් විරෝධය දැක්වීමක් කොමසාරිස්වරයා විසින් ශ්‍රේෂ්ඨාධිකරණයේ තීරණය සඳහා ශ්‍රේෂ්ඨාධිකරණය වෙත යොමු කළ යුතු ය.

(7) අදාළ අපේක්ෂකයාගේ නාම යෝජනාව පිළිබඳව කරන ලද යම් විරෝධය දැක්වීමක් සම්බන්ධයෙන්, (6) වන උපවගන්තිය යටතේ වූ සෑම යොමුකිරීමක් ම—

- (අ) මුද්දර ගාස්තුවෙන් නිදහස් ලියවිල්ලකින් වූ පෙත්සමක් මගින් කරනු ලැබිය යුතු ය;
- (ආ) නාම යෝජනා කිරීමේ දිනයෙන් පසු දින තුනක් ඇතුළත දී කරනු ලැබිය යුතු ය;
- (ඇ) විරෝධය දක්වන්නාගේ සහ අදාළ අපේක්ෂකයාගේ නම් සහ ලිපිත ඇතුළත්ව තිබිය යුතු ය;
- (ඈ) විරෝධය දැක්වීම පදනම්ව ඇත්තේ යම් ලේඛනයක් හෝ ලේඛන මත ද, ඒ ලේඛනයෙහි පිටපතක් හෝ ලේඛනවල පිටපත් හෝ සමග ඉදිරිපත් කරනු ලැබ තිබිය යුතු ය; තව ද

(ඉ) ඒ යොමුකිරීම ලැබුණ දිනයෙන් පසු දින හතක් ඇතුළත දී අවශ්‍ය යයි ශ්‍රේෂ්ඨාධිකරණය සලකන ලඝු විභාගයකින් පසු, ශ්‍රේෂ්ඨාධිකරණයේ විනිශ්චයකාරවරයන් පස් දෙනකු විසින් විභාග කොට, තීරණය කළ යුතු ය.

යොමුකිරීම සම්බන්ධයෙන් මේ උපවගන්තියේ (ඉ) ඡේදයෙහි සඳහන් කාලසීමාව ඇතුළත ශ්‍රේෂ්ඨාධිකරණය විසින් තීරණයක් කරනු නොලැබුවහොත්, ඒ යොමුකිරීම, මේ පනතේ කාර්යයන් සඳහා, නතර කර ඇති ලෙස සලකනු ලැබිය යුතු නමුත් ඡන්ද පෙත්සමක මාර්ගයෙන් එය ඉදිරිපත් කරනු ලැබිය හැකි ය.

(8) අදාළ අපේක්ෂකයාගේ නාම යෝජනාව සම්බන්ධයෙන් (1) වන උපවගන්තියේ (ආ) ඡේදය හෝ (ඇ) ඡේදය හෝ යටතේ කරන ලද යම් විරෝධය දැක්වීමක් ශ්‍රේෂ්ඨාධිකරණයේ තීරණය සඳහා යොමු කිරීමට (6) වන උපවගන්තියෙන් කොමසාරිස්වරයාට නියම වී ඇති අවස්ථාවක, ඒ අපේක්ෂකයා මේ පනතේ කාර්ය සඳහා, නාම යෝජනා කිරීමේ දිනයෙහි නම නම යෝජනා කරනු ලැබ සිටින අපේක්ෂකයකු විය යුතු අතර, ඒ අධිකරණයේ තීරණයක් මගින් විරෝධය දැක්වීමට ඉඩ දෙනු ලැබ තිබුණහොත් ජිමරෙක්, ඔහු එසේ නම යෝජනා කරනු ලැබ සිටින අපේක්ෂකයා කුමක්දීම් අවසන් විය යුතු ය. මේ උපවගන්තියේ ඉහත දැක්වෙන විධිවිධාන බලාත්මක කිරීම සඳහා හා ක්‍රියාත්මක කිරීම සඳහා කොමසාරිස්වරයා විසින් මේ පනත යටතේ ක්‍රියා කළ යුතු ය.

(9) (1) වන උපවගන්තියේ (අ) ඡේදයෙහි සඳහන් හේතුව මත අදාළ යම් අපේක්ෂකයකුට විරුද්ධව යම් විරෝධය දැක්වීමකට කොමසාරිස්වරයා විසින් ඉඩ දෙනු ලැබූ විටෙක, (6) සහ (8) වන උපවගන්තිවල විධිවිධාන අදාළ නොවිය යුතු ය.

නාම යෝජනා පත්‍ර ප්‍රතික්ෂේප කිරීම.

15. (1) නමා වෙත නාම යෝජනා පත්‍රයක් භාර දෙනු ලැබීමෙන් පසුව, කොමසරිස්වරයා විසින් හැකි තාක් ඉක්මණින්, ඒ නාම යෝජනා පත්‍රය පරීක්ෂා කොට,—

- (අ) 13 වන වගන්තියේ (1) වන උපවගන්තියේ විධිවිධානවලට අනුව භාර දී නොමැති; හෝ
- (ආ) ඒ වෙනුවෙන් 8 වන වගන්තිය යටතේ තැන්පත් කිරීමේදී නියමිත ආප මුදල තැන්පත් කරනු ලැබ නොමැති; හෝ
- (ඇ) 12 වන වගන්තියේ (3) (ආ), (4) වන, (5) වන සහ (6) වන උපවගන්තිවල විධිවිධානවලට අනුකූල නොවන; හෝ
- (ඈ) අවස්ථාවෝචිත පරිදි, පිලිගත් දේශපාලන පක්ෂයක ලේකම්වරයාගේ හෝ වෙනත් යම් දේශපාලන පක්ෂයක ලේකම්වරයාගේ හෝ ඡන්ද හිමියකුගේ හෝ අත්සන නොමැති; හෝ
- (ඉ) 14 (1) වන වගන්තියේ (අ) ඡේදය යටතේ විරෝධය දැක්වීමක් කරනු ලැබ, ඒ විරෝධය දැක්වීමට කොමසරිස්වරයා විසින් ඉඩ දෙනු ලැබ ඇති

යම් නාම යෝජනා පත්‍රයක් ප්‍රතික්ෂේප කළ යුතු ය.

(2) යම් නාම යෝජනා පත්‍රයක් (1) වන උපවගන්තිය යටතේ කොමසරිස්වරයා විසින් ප්‍රතික්ෂේප කරන ලද අවස්ථාවක, ඒ ප්‍රතික්ෂේප කිරීම ගැන අපේක්ෂකයාට හෝ ඒ නාම යෝජනා පත්‍රය භාර දුන් තැනැත්තාට ඔහු විසින් දැන්වා සිටිය යුතු ය. එවැනි නාම යෝජනා පත්‍රයක් (1) වන උපවගන්තියේ (අ) සිට (ඈ) තෙක් වූ ඡේදවල දැක්වා ඇති හේතු අතුරින් යම් හේතුවක් මත ප්‍රතික්ෂේප කිරීමට කොමසරිස්වරයා තීරණය කළ විටක, ඒ තීරණය අවසානාත්මක විය යුතු ය.

නාම යෝජනා කිරීමේ දී පැමිණ සිටීමට හිමිකම් ඇති තැනැත්තෝ.

16. කොමසරිස්වරයා, අපේක්ෂකයන්, ඔවුන්ගේ නාම යෝජනා පත්‍ර අත්සන් කළ තැනැත්තන් සහ එක් එක් අපේක්ෂකයා විසින් තෝරා ගන්නා ලද වෙනත් යම් තැනැත්තකු වේ නම් ඒ තැනැත්තා ද භාර, කිසිම තැනැත්තකුට කොමසරිස්වරයාගේ අනුමතය ඇතිව සහ ඔහුට සහාය දීමේ කාර්ය සඳහා මිස, 13 වන, 14 වන සහ 15 වන වගන්ති යටතේ වූ කටයුතුවල දී පැමිණ සිටීමට හිමිකමක් නොතිබිය යුතු ය.

නිවර්තයෙන් තේරී පත්වීම.

17. (1) නාම යෝජනා පත්‍රයක් භාර දීම සඳහා වූ නියමිත කාලය සහ නාම යෝජනා පත්‍රයකට විරෝධය දැක්වීමක් කරනු ලැබිය හැකි කාල සීමාව ඉකුත්වීමෙන් සහ නාම යෝජනා පත්‍රයක් හෝ නාම යෝජනා පත්‍ර ප්‍රතික්ෂේප කිරීමෙන් පසුව, තෝරා පත්කිරීම සඳහා එක් අපේක්ෂකයකුගේ නම පමණක් යෝජනා කරනු ලැබ සිටින අවස්ථාවක, ඒ අපේක්ෂකයා ජනාධිපති බුරුසට තෝරා පත්කර ගනු ලැබූ බව ප්‍රකාශ කරනු ලැබිය යුතු ය.

(2) තෝරා පත්කර ගනු ලැබූ බවට එසේ ප්‍රකාශයට පත් කරනු ලැබූ අපේක්ෂකයාගේ නම, කොමසරිස්වරයා, විසින් නොපමාව ගැසට පත්‍රයෙහි පළ කරනු ලැබීමට සැලැස්විය යුතු ය.

18. 13 වන, 14 වන සහ 15 වන වගන්ති යටතේ වූ කටයුතු අවසානයේ දී, කිසිම අපේක්ෂකයකුගේ නම යථා පරිදි යෝජනා කරනු ලැබ නොමැති බව කොමසාරිස්වරයාට පෙනී යන අවස්ථාවක, දෙවන නාම යෝජනා කිරීමේ දිනයක් නියම කරමින් ඔහු විසින් දැන්වීමක් පළ කරනු ලැබිය යුතු අතර, ඒ දිනය, ඒ දැන්වීම පළ කරනු ලබන දිනයෙන් පසු දින හතකට කලින් වූ සහ දින දහ හතරකට පසුව වූ දිනයක් නොවිය යුතු ය. මේ පනතේ විධිවිධාන දෙවන නාම යෝජනා කිරීමේ දිනය සම්බන්ධයෙන් අදාළ විය යුතු ය.

නාම යෝජනා පත්‍ර ලැබී නොමැති අවස්ථාවල කාර්ය පටිපාටිය.

19. අසන්නියක් හෝ වෙනත් යම් හේතුවක් හෝ නිසා මේ කොටස යටතේ වූ තම කාර්යයන් ඉටු කිරීමට කොමසාරිස්වරයාට නොහැකි වුවහොත් හෝ අලක්ෂ්‍ය වක් ඇති වුවහොත් ඔහු වෙනුවෙන් ක්‍රියා කිරීම සඳහා ඔහු විසින් යම් තැනැත්තකු, නමින් හෝ නිලයෙන් පත් කරනු ලැබිය හැකි ය.

කොමසාරිස්වරයා විසින් බලතල පැවරිය හැකි බව.

20. (1) තෝරා පත්කර ගැනීම සඳහා යථා පරිදි එක් අපේක්ෂකයකුට වැඩි අපේක්ෂකයන් සංඛ්‍යාවකගේ නම් යෝජනා කරනු ලැබ තිබේ නම්, කොමසාරිස්වරයා විසින්—

අනුමත ලකුණ යතාදීය වෙන් කර දීම.

(අ) පිළිගත් දේශපාලන පක්ෂයක් විසින් නම යෝජනා කරනු ලැබූ අපේක්ෂකයාට 1981 පාර්ලිමේන්තු මැතිවරණ පනත යටතේ ඒ පක්ෂය සඳහා වෙන් කරන ලද අනුමත ලකුණ; සහ

(ආ) වෙනත් යම් අපේක්ෂකයන් සම්බන්ධයෙන් වන විට, ඒ එක් එක් අපේක්ෂකයා සඳහා—

- (i) පළමුව ඒ අපේක්ෂකයන් අතර වූ එකඟත්වයක් මගින්; හෝ
- (ii) එබඳු එකඟත්වයක් නොමැති විට, කොමසාරිස්වරයා විසින් සිය පරම අභිමතය පරිදි තීරණය කරනු ලබන ආකාරයකට දමනු ලබන හෝ අදිනු ලබන කුසපත් මගින්

තීරණය කරනු ලබන අනුමත ලකුණ

නොපමාව වෙන් කළ යුතු අතර, ඒ ලකුණ ඒ එක් එක් අපේක්ෂකයාගේ නමට ඉදිරියෙන් ජන්ද පත්‍රිකාවෙහි මුද්‍රණය කරනු ලැබිය යුතු ය. ඉහත (ආ) ඡේදය යටතේ කටයුතුවල දී පැමිණ සිටීමට අපේක්ෂකයකුට නොහැකි වන අවස්ථාවක, ඒ අපේක්ෂකයාගේ නාම යෝජනා පත්‍රය අත්සන් කළ තැනැත්තා විසින් ඔහු වෙනුවෙන් ක්‍රියා කළ හැකි ය.

(2) යම් පිළිගත් දේශපාලන පක්ෂයක අනුමත ලකුණ, තෝරා පත් කිරීමක දී ඒ පක්ෂය තරඟ කළත් නොකළත්, (1) වන උප වගන්තියේ (ආ) ඡේදය යටතේ වෙනත් යම් අපේක්ෂකයකුට වෙන් කර දෙනු නොලැබිය යුතු ය.

(3) අපේක්ෂකයකුගේ නම යෝජනා කරනු ලැබූ අවස්ථාවක, අනුමත ලකුණ (1) වන උපවගන්තිය යටතේ ඔහුට වෙන් කර දෙනු ලැබීමෙන් පසුව, නාම යෝජනා පත්‍රයෙහි සඳහන් තම නම අතුරින් කවර නම් අත් හැරීමට සහ කවර නම් මුල් අතුරින් පමණක් දැක්වීමට තමා කැමැත්තේ ද යන වග සිය අත්සනින් වූ

ලියවල් ලකින් ඔහු විසින් නොපමුව දක්වා සිටිය හැකි ය. එවිට තෝරා පත්කිරීම පිළිබඳ කාර්ය සඳහා, අපේක්ෂකයා විසින් අත්හැරීමට කැමැත්ත දක්වන ලද නම් අත්හළ හැකි අතර, ඔහු විසින් මුල් අකුරින් දැක්වීමට කැමැත්ත දක්වන ලද නම් වෙනුවට මුල් අකුරු යෙදිය හැකි ය.

(4) (1) වන උපවගන්තිය යටතේ ලකුණු වෙන් කිරීමෙන් සහ (3) වන උපවගන්තිය යටතේ කටයුතු කිරීමෙන් පසුව, මෙහි මින් මතු සඳහන් විධිවිධානවලට අනුකූලව ඡන්ද විමසීමට හැකි වන පරිදි කොමසාරිස්වරයා විසින් නොපමට ඒ තෝරා පත්කිරීම කල් තැබිය යුතු ය.

III වන කොටස

ඡන්ද විමසීම

ඡන්ද විමසීම පිළිබඳ දැක්වීම.

21. නාම යෝජනා කිරීමේ දිනයෙහි සිට දින දහ හතරක් ඉකුත් වීමට පෙර, කොමසාරිස්වරයා විසින්—

- (අ) තෝරා පත්කිරීම සඳහා තරඟ කරනු ලබන බව;
- (ආ) ඡන්ද විමසීම කරනු ලබන දිනය සහ ඡන්ද විමසීම පවත්වනු ලබන වේලාවල්; සහ
- (ඇ) ඡන්ද පත්‍රිකාවල අපේක්ෂකයන්ගේ නම් මුද්‍රණය කරනු ලබන අනු පිළිවෙල අනුව ඒ අපේක්ෂකයන්ගේ නම් සහ එක් එක් අපේක්ෂකයාට වෙන් කරන ලද ලකුණ, සහ
 - (i) පිලිගත් දේශපාලන පක්ෂයක් විසින් හෝ වෙනත් යම් දේශපාලන පක්ෂයක් විසින් හෝ නාම යෝජනා කරන ලද අපේක්ෂකයකු සම්බන්ධයෙන් වූ විට, ඒ දේශපාලන පක්ෂයේ නම; සහ
 - (ii) ඡන්ද හිමියකු විසින් නාම යෝජනා කරන ලද අපේක්ෂකයකු සම්බන්ධයෙන් වූ විට, ඒ ඡන්ද හිමියාගේ නම ද

සඳහන් කරමින් දැක්වීමක් ගැසට් පත්‍රයෙහි ද යටත් පිරිසෙයින් සිංහල, දෙමළ සහ ඉංග්‍රීසි පුවත් පතක ද පළ කළ යුතු ය.

අපේක්ෂකයකු මිය ගිය අවස්ථාවක දී කැරීම පවිපවිය.

22. (1) තෝරා පත්කිරීම ඡන්ද විමසීම සඳහා කල් තැබීමෙන් පසුව, පිලිගත් දේශපාලන පක්ෂයක් විසින් හෝ වෙනත් යම් දේශපාලන පක්ෂයක් විසින් හෝ නාම යෝජනා කරන ලද අපේක්ෂකයකු ඡන්දය විමසීම ආරම්භ කිරීමට පෙර මිය ගිය හොත්, ඒ මරණය සිදු වූ බවට කොමසාරිස්වරයා සැහිල්ව ප්‍රකාශ කිරීමෙන් පසු, කොමසාරිස්වරයා විසින් මිය ගිය අපේක්ෂකයා වෙනුවට වෙනත් අපේක්ෂකයකුගේ නම, තම විධානය කරන ලද දින සිට දින තුනක් ඇතුළත, යෝජනා කරන ලෙස ඒ පක්ෂයේ ලේකම්වරයා වෙත විධානය කළ යුතු ය. ඒ නාම යෝජනාව මේ පනතේ පළමුවන උපලේඛනයේ දැක්වෙන “අ” ආකෘතියට සාරානුකූල විය යුතු ය.

(2) කොමසාරිස්වරයා විසින් ඒ මරණය සිදු වූ බව සඳහන් කරමින් හා ඒ මිය ගිය අපේක්ෂකයා වෙනුවට (1) වන උප වගන්තිය යටතේ නාම යෝජනා කරන ලද අපේක්ෂකයාගේ නම ඡන්ද පත්‍රිකාවල හා තෝරා පත්කර ගැනීම හා සම්බන්ධ වෙනත් සියලු ලේඛනවල ආදේශ කරනු ලැබුවාක් මෙන් 21 වන වගන්තිය යටතේ වූ දැන්වීමේ සඳහන් කර ඇති පරිදි ඡන්ද විමසීම පවත්වනු ලබන බව ප්‍රකාශ කරමින් දැන්වීමක් ඒ නාම යෝජනාව ලැබීමෙන් පසු වහාම ගැසට් පත්‍රයේ පළ කළ යුතු ය.

(3) (1) වන හා (2) වන උපවගන්තිවල විධිවිධාන, ඡන්දනීතියකු විසින් නාම යෝජනා කරන ලද අපේක්ෂකයකුගේ මරණයට හා ඒ මරණය සම්බන්ධයෙන් අදාළ නොවිය යුතු අතර, ඒ අපේක්ෂකයාගේ මරණය නොතාකූ, 21 වන වගන්තිය යටතේ වූ දැන්වීමේ සඳහන් කර ඇති පරිදි, ඡන්ද විමසීම පවත්වනු ලැබිය යුතු ය.

23. (1) මේ පනත යටතේ තෝරා පත්කර ගැනීමක කාර්යය සඳහා තැපැල් ඡන්දදායකයකු වශයෙන් සලකනු ලැබීමට මේ වගන්තිය යටතේ ගිණිකම ඇති තැනැත්තකු විසින් තැපැලෙන් ඡන්දය දිය හැකි අතර, ඒ තෝරා පත්කරගැනීමේ දී පෞද්ගලිකව ගොස් ඡන්දය නොදිය යුතු ය.

හැපැලෙන් ඡන්දය දීම.

මේ උපවගන්තියේ ඉහතින් වූ විධිවිධාන කඩ කරමින් තෝරා පත්කර ගැනීමක දී පෞද්ගලිකව ගොස් ඡන්දය දෙන යම් තැනැත්තකු වරදක් කරන අතර, මහෙස්ත්‍රාත්වරයකු ඉදිරියේ ලඝු හවු විභාගයකින් පසු වරදකරු කරනු ලැබූ විට, රුපියල් පන්සියයක් නොඉක්මවන දඩයකට හෝ එක් අවුරුද්දක් නොඉක්මවන කාලයකට දෙසැකැස්සෙන් එක් ආකාරයක බන්ධනාගාරගත කරනු ලැබීමට හෝ ඒ දඩය සහ බන්ධනාගාරගත කරනු ලැබීම යන දඬුවම් දෙකටම හෝ ඔහු යටත් විය යුතු ය.

(2) තෝරා පත්කර ගැනීමක කාර්යය සඳහා, තැපැල් ඡන්දදායකයකු වශයෙන් සලකනු ලැබීමට කරනු ලබන ඉල්ලීමක්—

(අ) ශ්‍රී ලංකා යුද්ධ හමුදාවේ, ශ්‍රී ලංකා නාවික හමුදාවේ හෝ ශ්‍රී ලංකා ගුවන් හමුදාවේ සාමාජිකයකු වශයෙන් හෝ පොලිස් දෙපාර්තමේන්තුවේ, ශ්‍රී ලංකාණ්ඩුවේ දුම්රිය දෙපාර්තමේන්තුවේ, තැපැල් දෙපාර්තමේන්තුවේ, විදුලි සංදේශ දෙපාර්තමේන්තුවේ හෝ ශ්‍රී ලංකා මධ්‍යම ගමනා ගමන මණ්ඩලයේ හෝ යම් ප්‍රාදේශීය ගමනාගමන මණ්ඩලයක හෝ නිලධාරියකු හෝ සේවකයකු වශයෙන් තම සේවා නියුක්තියේ විශේෂ කටයුතු හේතුකොටගෙන පෞද්ගලිකව ගොස් තමන්ට වෙන් කරන ලද ඡන්ද පොළොහි දී ඡන්දය දීමට තමාට නොහැකි විමේ හෝ නොහැකිවීමට ඉඩ තිබීමේ හේතුව නිසා ඒ සාමාජිකයා, නිලධාරියා, හෝ සේවකයා විසින් ; සහ

(ආ) ඡන්ද විමසීම පවත්වන දිනයෙහි දී තෝරා පත්කර ගැනීම සම්බන්ධ කාර්යයක් සඳහා තම සේවා නියුක්තියේ විශේෂ කටයුතු හේතුකොටගෙන හෝ ඒ කාර්යය සඳහා සේවයෙහි නියුක්ත කරනු ලැබීමට ඉඩ තිබීමේ හේතුව

නිසා, රජයේ සේවයේ හෝ ශ්‍රී ලංකා මහ බැංකුවේ හෝ පළාත් පාලන සේවයේ වෙනත් යම් නිලධරයකු විසින් හෝ සේවකයකු විසින් ; සහ

(ඇ) තමාට වෙන් කරන ලද ඡන්ද පෙළෙහි දී පෞද්ගලිකව ගොස් ඡන්දය දීමට තම අපේක්ෂකත්වයේ හේතුව නිසා තමාට නොහැකි වීමේ හෝ නොහැකිවීමට ඉඩ තිබීමේ හේතුව නිසා තෝරා පත්කර ගැනීමක අපේක්ෂකයකු විසින්

කළ හැකි ය.

(3) තෝරා පත්කර ගැනීමක කාර්යය සඳහා තැපැල් ඡන්ද දායකයකු වශයෙන් සලකනු ලැබීමට ඉල්ලීමක් ඒ ඉල්ලුම්කරු ඡන්ද හිමියකු වශයෙන් ලියාපදිංචි ව සිටින ම නිවරණ කෙටිකාලයේ තේරීම් භාර නිලධරයා වෙත, 2 වන වගන්තිය යටතේ නියමය පළ කරන ලද දින සිට දින දහයක් ඇතුළත ඔහුට ලැබෙන පරිදි ඉදිරිපත් කරනු ලැබිය යුතු ය. ඒ ඉල්ලීම, මේ පනතේ දෙවන උපලේඛනයෙහි ඇතුළත් නියෝගවලින් තත් කාර්යය සඳහා නියම කරන ලද ආකාරයට සරානුකූල විය යුතු ය.

(4) තෝරා පත්කර ගැනීමක කාර්යය සඳහා, තැපැල් ඡන්ද දායකයකු වශයෙන් සලකනු ලැබීම පිණිස කරනු ලබන යම් ඉල්ලීමක් මේ වගන්තියේ ඉහතින් වූ විධිවිධානවලට අනුකූල බවට තමා හැකිමට පත්වන්නේ නම් මිස තේරීම් භාර නිලධරයකු විසින් ඒ ඉල්ලීමට ඉඩ නොදිය යුතු ය.

(5) තැපැල් ඡන්දදායකයන් වශයෙන් සලකනු ලැබීම පිණිස කරනු ලබන ඉල්ලීම් සම්බන්ධයෙන් සුදුස්සක් කිරීමේ කාර්යය සඳහා, තේරීම් භාර නිලධරයා විසින් ඒ කාර්යය සඳහා අවශ්‍ය වන තොරතුරු ඒ නිලධරයාට දෙන ලෙස යම් තැනැත්තකුට දැන්වීමක් මගින් නියම කරනු ලැබිය හැකි ය.

(6) තෝරා පත්කර ගැනීමක කාර්යය සඳහා තැපැල් ඡන්ද දායකයකු වශයෙන් සලකනු ලැබීම පිණිස කරනු ලබන ඉල්ලීමක් පිළිබඳව තේරීම් භාර නිලධරයාගේ තීරණය ඉල්ලුම්කරු වෙත ලිය විල් ලකින් දැනුම් දෙනු ලැබිය යුතු ය.

(7) තෝරා පත්කර ගැනීමක කාර්යය සඳහා තැපැල් ඡන්ද දායකයකු වශයෙන් සලකනු ලැබීම පිණිස කරනු ලබන ඉල්ලීමකට ඉඩ දීමට හෝ ඉඩ නොදීමට තේරීම් භාර නිලධරයා ගත් තීරණය අවසානාත්මක විය යුතු ය.

(8) තෝරා පත්කර ගැනීමක කාර්යය සඳහා තැපැල් ඡන්දදායකයකු වශයෙන් සලකනු ලැබීම පිණිස කරනු ලබන ඉල්ලීමට තේරීම් භාර නිලධරයකු විසින් ඉඩ දෙනු ලැබූ අවස්ථාවක, ඉල්ලුම්කරු ඒ කාර්යය සඳහා තැපැල් ඡන්දදායකයකු වශයෙන් සලකනු ලැබීම පිණිස හිමිකම් ඇති තැනැත්තකු විය යුතු ය.

(9) මැතිවරණ කොට්ඨාසයක තේරීම් භාර නිලධරයා විසින් තෝරා පත්කර ගැනීමක කාර්යය සඳහා, තැපැල් ඡන්දදායකයකු වශයෙන් සලකනු ලැබීම පිණිස හිමිකම් ඇති එක් එක් තැනැත්තා වෙත, ඒ තැනැත්තා විසින් සපයන ලද ලිපිනයට—

(අ) ඡන්ද පත්‍රිකාවක් ;

(ආ) අන්‍යන්‍යතාව ප්‍රකාශ කිරීමේ ආකෘතියක් ;

(ඇ) මේ උපවගන්තියේ (ඇ) ඡේදයේ සඳහන් කවරයකට වඩා, කුඩා විය යුතු වූ ද “ඡන්ද පත්‍රිකා කවරය” යනුවෙන් සලකුණු කරනු ලැබුවා වූ ද එසේම ඒ තැනැත්තා වෙත නිකුත් කරන ලද තැපැල් ඡන්ද පත්‍රිකාවේ මුද්‍රිත අංකය සලකුණු කරනු ලැබුවා වූ ද විධිමත් ලෙස සලකුණු කොට තැපැල් ඡන්ද පත්‍රිකාව ආපසු එවනු ලබන විට එය බහාලිය යුතු වූ ද කවරයක් ; සහ

(ඈ) ඉහත සඳහන් ලේඛන ආපසු එවීම සඳහා කවරයක් හැකි තාක් ඉක්මණින් තැපැලෙන් යැවිය යුතු ය.

(10) තෝරා පත්කර ගැනීමක කාර්යය සඳහා තැපැල් ඡන්දදායකයන් වශයෙන් සලකනු ලැබීමට හිමිකම් ඇති තැනැත්තන් විසින් පාවිච්චි කළ යුතු ඡන්ද පත්‍රිකාවේ ආකෘතිය සහ අන්‍යන්‍යතා ප්‍රකාශයේ ආකෘතිය සහ ඒවා නිකුත් කිරීම පිළිබඳ කටයුතුවල දී පිළිපැදිය යුතු කාර්ය පටිපාටිය මේ පනතේ දෙවන උපලේඛනයෙහි ඇතුළත් නියෝගවලට අනුකූල විය යුතු ය.

(11) තෝරා පත්කර ගැනීමක කාර්යය සඳහා තැපැල් ඡන්දදායකයකු වශයෙන් සලකනු ලැබීමට හිමිකම් ඇති තැනැත්තකුට නිකුත් කරනු ලබන ඡන්ද පත්‍රිකාවක් “තැපැල් ඡන්ද පත්‍රිකාවක්” යනුවෙන් මේ පනතෙහි සඳහන් කරනු ලැබේ.

(12) යම් මැතිවරණ කොට්ඨාසයක තේරීම් භාර නිලධරයා විසින් තෝරා පත්කර ගැනීමක කාර්යය සඳහා තැපැල් ඡන්දදායකයකු වශයෙන් සලකනු ලැබීමට හිමිකම් ඇති සෑම තැනැත්තකුගේම නම, ලිපිනය සහ අංකය ඡන්ද හිමියන්ගේ ලේඛනයේ සඳහන් වන පරිදි, (මේ පනතෙහි “තැපැල් ඡන්දදායකයන් පිළිබඳ ලැයිස්තුව” යනුවෙන් සඳහන් කරනු ලබන) ලැයිස්තුවක් හැකි තාක් ඉක්මණින් සකස් කළ යුතු ය. ඒ ලැයිස්තුව, මේ පනතේ දෙවන උපලේඛනයෙහි ඇතුළත් නියෝගවලින් තත් කාර්යය සඳහා නියම කරනු ලබන ආකාරයට සකස් කරනු ලැබිය යුතු ය.

24. (1) යම් මැතිවරණ කොට්ඨාසයක් සඳහා තේරීම් භාර නිලධරයකු විසින්, ඒ මැතිවරණ කොට්ඨාසය සඳහා වූ නාම ලේඛනයෙහි නම දැක්වෙන එක් එක් ඡන්දහිමියා වෙත, කොමසාරිස්වරයා විසින් තීරණය කරනු ලබන ආකෘතියක් අනුව සහ පහත දැක්වෙන කරුණු සඳහන් කොට (මේ පනතෙහි “නිල ඡන්ද දැන්වීම් පත්‍රිකාව” යනුවෙන් සඳහන් කරනු ලබන) ඡන්ද දැන්වීම් පත්‍රිකාවක් යැවිය යුතු ය :—

නිල ඡන්ද දැන්වීම් පත්‍රිකාව.

(අ) මැතිවරණ කොට්ඨාසයේ නම සහ අංකය ;

(ආ) නාම ලේඛනයෙහි දක්වන ලද පරිදි ඡන්ද හිමියාගේ නම, සුදුසුකම් ලැබීමේ ලිපිනය සහ ලියාපදිංචි අංකය ;

(ඇ) ඡන්ද ප්‍රදේශය සහ ඡන්ද කොටසකය;

(ඈ) ඡන්ද හිමියාට වෙන් කරන ලද ඡන්ද පොළ; සහ

(ඉ) ඡන්ද විමසීම පවත්වන දිනය සහ වේලාවල් :

එසේ වුවද, තැපැල් ඡන්දදායකයකු වශයෙන් සලකනු ලැබීමට හිමිකම ඇති ඡන්ද හිමියකුට එවැනි පත්‍රිකාවක් නොයැවිය යුතු ය.

(2) මේ වගන්තියේ (1) වන උපවගන්තිය යටතේ නිල ඡන්ද දැන්වීම් පත්‍රිකාවක් ඡන්ද විමසීම පවත්වන දිනයට යටත් පිරිසෙයින්, දින හතකටවත් පෙර ඡන්ද හිමියාට ලැබෙන පරිදි සාමාන්‍ය තැපැලෙන් ඔහුට යැවිය යුතු ය. ඒ පත්‍රිකාව අමතනු ලැබූ තැනැත්තාට ඒ පත්‍රිකාව භාර දීමට තැපැල් කාර්යාලයකට නොසැකි වී ඇති අවස්ථාවක, ලිපිනයෙහි නම සඳහන් තැනැත්තා විසින් එය ඉල්ලනු ලැබුවහොත් ඔහුට එය භාර දීම සඳහා ඡන්ද විමසීම පවත්වන දිනය වන තෙක් ඒ තැපැල් කාර්යාලයෙහි එය තබා ගත යුතු ය.

(3) (අ) වෙනත් යම් තැනැත්තකුට යම් නිල ඡන්ද දැන්වීම් පත්‍රිකාවක් බලය නොමැතිව සපයන; හෝ

(ආ) යම් නිල ඡන්ද දැන්වීම් පත්‍රිකාවක් වෙනත් යම් තැනැත්තකුට විකුණන හෝ විකිණීමට ඉදිරිපත් වන හෝ වෙනත් යම් තැනැත්තකුගෙන් යම් නිල ඡන්ද දැන්වීම් පත්‍රිකාවක් මිලයට ගන්නා වූ හෝ මිලට ගැනීමට ඉදිරිපත් වන,

සෑම තැනැත්තකු ම වරදක් කරන අතර, මහෙස්ත්‍රාත්වරයකු ඉදිරියේ ලඝු නඩු විභාගයකින් පසු වරදකරු කරනු ලැබූ විට, රුපියල් පන්සියයක් නොඉක්මවන දඩයකට හෝ මාස හයක් නොඉක්මවන කාලයක් දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ ඒ දඩය හා බන්ධනාගාරගත කිරීම යන දඬුවම් දෙකටම හෝ ඔහු යටත් විය යුතු ය.

(4) වෙනත් යම් තැනැත්තකුගේ නිල ඡන්ද දැන්වීම් පත්‍රිකාවක් තම සත්කයෙහි තබා ගෙන සිටින, රජයේ නිලධරයකු ලෙස නම් බුරුසට අයත් කාර්යයෙහි යෙදී සිටින නිලධරයකු හැර, වෙනත් සෑම තැනැත්තකුම වරදක් කරන අතර, මහෙස්ත්‍රාත්වරයකු ඉදිරියේ පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් පන්සියයක් නොඉක්මවන දඩයකට හෝ මාස හයක් නොඉක්මවන කාලයක් දෙයාකාරයෙන් එක් ආකාරයක බන්ධනාගාරගත කරනු ලැබීමට හෝ ඒ දඩය හා බන්ධනාගාරගත කිරීම යන දඬුවම් දෙකටම හෝ ඔහු යටත් විය යුතු ය.

ඡන්ද ස්ථානාධිපතිවරයෝ.

25. (1) කොමසාරිස්වරයාගේ සාමාන්‍ය හෝ විශේෂ විධිනවලට යටත්ව, එක් එක් තෝරීම් භාර නිලධරයා විසින් තම මැතිවරණ කොටසකයේ එක් එක් ඡන්ද පොළෙහි ස්ථානාධිපතිත්වය දැරීම සඳහා මෙහි මින් මතු ඡන්ද ස්ථානාධිපතිවරයා යනුවෙන් හඳුන්වනු ලබන එක් තැනැත්තෙක් හෝ තැනැත්තන් වැඩි ගණනක් හෝ පත් කළ යුතු ය. තවද, ඒ පත්කිරීම ඔහු විසින් ප්‍රත්‍යාදිෂ්ට කළ හැකි ය. යම් ඡන්ද පොළක් සඳහා එක් ඡන්ද ස්ථානාධිපතිවරයකුට වැඩි ගණනක් පත් කරනු ලැබුවහොත් ඒ ඡන්ද ස්ථානාධිපති

වරුන් අතරින් එක් ඡන්ද ස්ථානාධිපතිවරයකු පෝෂ්ඨ ඡන්ද ස්ථානාධිපතිවරයා ලෙස තේරීම් භාර නිලධරයා විසින් පත් කළ හැකි අතර, ඔහු විසින් සෙසු ඡන්ද ස්ථානාධිපතිවරයන් විෂයයෙහි සහ ඒ ඡන්ද පොළෙහි ඡන්දය ගැනීම පවත්වා ගෙන යාම සඳහා සියළු සංවිධාන කටයුතු විෂයයෙහි සාමාන්‍ය අධීක්ෂණය ක්‍රියාත්මක කළ යුතු ය.

(2) යම් ඡන්ද ස්ථානාධිපතිවරයකු රෝගාතුර වීම හෝ වෙනත් හේතුවක් නිසා හෝ තෝරා පත්කර ගැනීමක දී ක්‍රියා කිරීමට ඔහුට නොහැකි වුවහොත් සහ තේරීම් භාර නිලධරයා විසින් වෙනත් තැනැත්තකු පත් කරනු ලැබීමට කාලය නොතිබුණහොත් ඡන්ද ස්ථානාධිපතිවරයා විසින් තමා වෙනුවෙන් ක්‍රියා කිරීමට නියෝජ්‍යයකු පත් කළ හැකි ය. එවැනි සෑම පත්කිරීමක් ම හැකිතාක් ඉක්මණින් තේරීම් භාර නිලධරයා වෙත වාර්තා කරනු ලැබිය යුතු අතර, ඒ නියෝජ්‍යයා විසින් එවකටත් කරන ලද යම් දෙයක වලංගුභාවයට හානියක් නොවන පරිදි එවැනි සෑම පත්කිරීමක් ම තේරීම් භාර නිලධරයා විසින් ප්‍රත්‍යාදීෂ්ට කළ හැකි ය.

(3) සුදුසු යයි තමා අදහස් කරන්නේ නම් තේරීම් භාර නිලධරයා විසින් යම් ඡන්ද පොළක ස්ථානාධිපතිත්වය දැරිය හැකි අතර ඡන්ද ස්ථානාධිපතිවරයකුට අදාළ මේ පනතේ විධිවිධාන ඒ තේරීම් භාර නිලධරයාට අදාළ විය යුතු ය.

26. (1) තෝරා පත්කර ගැනීමක කාර්යය සඳහා, මැතිවරණ කොට්ඨාස සයක තේරීම් භාර නිලධරයා විසින්—

ඡන්ද පොළවල සැලසිය යුතු පහසුකම්.

(අ) ඡන්ද විමසීම පැවැත්වීම සඳහා අවශ්‍ය නිලධරයන් සහ සේවකයන් පත් කළ යුතු ය ;

(ආ) යම් එක් අවස්ථාවක දී ඡන්දදායකයන් සාධාරණ සංඛ්‍යාවකට ඉඩකඩ සැලසිය හැකි පරිදි සහ ඡන්දදායකයන් විසින් තම ඡන්ද පත්‍රිකා සලකුණු කරනු ලබන විට කිසිවකු විසින් ඔවුන් නිරීක්ෂණය කිරීමට නොහැකි වන පරිදි අවශ්‍ය වන කුටි සංඛ්‍යාවක් ඒ මැතිවරණ කොට්ඨාසයේ එක් එක් ඡන්ද පොළකට සැපයිය යුතු ය ;

(ඇ) තම ඡන්ද පොළට වෙන් කරන ලද ඡන්ද හිමියන්ගේ නම් ඇතුළත් වී තිබෙන්නේ ඡන්ද හිමියන්ගේ නාම ලේඛනයේ යම් කොටසක ද, ඒ කොටසේ පිටපතක් හා තැපැල් ඡන්දදායකයන්ගේ ලැයිස්තුවේ දැක්වෙන පරිදි ඒ පිට පතෙහි ඇති ඡන්ද හිමියන්ගේ නම් ලැයිස්තුවක් එක් එක් ඡන්ද ස්ථානාධිපතිවරයාට සැපයිය යුතු ය. ඒ එක් එක් ඡන්ද ස්ථානාධිපතිවරයාට සපයන ලද ඒ නාම ලේඛනයේ කොටසේ සඳහන් තැපැල් ඡන්දදායකයකු වශයෙන් සලකනු ලැබීමට හිමිකම ඇති සෑම ඡන්ද හිමියකුගේ ම නම ඉදිරියේ හඳුනාගැනීමේ සලකුණක් තබනු ලැබිය යුතු ය ;

(ඇ) යම් ඡන්ද පොළකට වෙන් කරන ලද ඡන්දදායකයන්ගේ සංඛ්‍යාව සඳහා, තෝරීම් භාර නිලධාරියාගේ මතය අනුව, අවශ්‍ය විය හැකි ඡන්ද පෙට්ටි සහ ඡන්ද පත්‍රිකා සංඛ්‍යාව එක් එක් ඡන්ද ස්ථානාධිපතිවරයාට සැපයිය යුතුය ;

(ඉ) ඡන්ද පත්‍රිකා සලකුණු කිරීමට ඡන්දදායකයන්ට හැකි වන පිණිස ද්‍රව්‍ය සහ ඒ මත නිල සලකුණ සිදුරු කිරීම සඳහා හෝ මුද්‍රා තැබීම සඳහා උපකරණ එක් එක් ඡන්ද පොළට සැපයිය යුතුය ;

(ඊ) මේ පනතින් විධිවිධාන සලස්වා ඇති ආකාරයට තෝරා පත් කරගැනීම ඵලදායී ලෙස පවත්වාගෙන යාම සඳහා අවශ්‍ය වෙනත් ක්‍රියා සහ දේ කළ යුතු ය.

(2) මේ වගන්තියේ (1) වන උපවගන්තියේ විධිවිධාන නොපිළිපැදීමේ හේතුව නිසා හෝ ඡන්ද පොළටලට අදාළ යම් අවිධිමත් භාවයක හේතුව නිසා හෝ තෝරා පත්කර ගැනීමේ පිළිබඳව ප්‍රශ්න කරනු නොලැබිය යුතු ය.

ඡන්ද පොළටල ප්‍රදර්ශනය කරනු ලැබිය යුතු දන්වීම.

27. (1) ඡන්ද විමසීම පවත්වනු ලබන කාලය තුළ සෑම ඡන්ද පොළකම ඡන්ද ස්ථානාධිපතිවරයා විසින්—

(අ) ඡන්දදායකයන්ට අවශ්‍ය උපදෙස් දෙමින් මේ පනතේ තුන් වන උපලේඛනයෙහි දක්වා ඇති ආකෘතියට සාරානුකූල දැන්වීමක් ඡන්ද පොළ පිටත සහ එහි සෑම කුටියකම ; සහ

(ආ) එක් එක් අපේක්ෂකයාගේ නම සහ ඒ අපේක්ෂකයාට වෙන් කරන ලද ලකුණ සහ—

(i) පිළිගත් දේශපාලන පක්ෂයක් හෝ වෙනත් යම් දේශපාලන පක්ෂයක් විසින් නාම යෝජනා කරන ලද අපේක්ෂකයකු සම්බන්ධයෙන් වන විට ඒ පක්ෂයේ නම ; සහ

(ii) ඡන්ද හිමියකු විසින් නාම යෝජනා කරන ලද අපේක්ෂකයකු සම්බන්ධයෙන් වන විට, ඒ ඡන්ද හිමියාගේ නම

සඳහන් දැන්වීමක් ඡන්ද පොළ පිටත ප්‍රදර්ශනය කරනු ලැබීමට සැලැස්විය යුතු ය.

(2) මේ වගන්තිය යටතේ වූ සෑම දැන්වීමක් ම සිංහලෙන්, දෙමළෙන් සහ ඉංග්‍රීසියෙන් විය යුතු ය.

ඡන්ද පෙට්ටි.

28. සෑම ඡන්ද පෙට්ටියක් ම, යතුරු දමා විවෘත නොකොට එතුළට ඡන්ද පත්‍රිකා ඇතුළු කළ හැකි ලෙසත් එයින් ඡන්ද පත්‍රිකා ඉවතට ගත නොහැකි ලෙසත් තැනිය යුතු ය.

ඡන්ද පත්‍රිකා.

29. (1) තෝරා පත්කරගැනීමක දී පත්‍රිකා මාර්ගයෙන් ඡන්ද දෙනු ලැබිය යුතු ය. එක් එක් ඡන්දදායකයාගේ පත්‍රිකාව මෙහි මින් මතු නියම කරනු ලබන ආකෘතිය අනුව වූ ද විස්තර ඇතුළත් වන්නා වූ ද ඡන්ද පත්‍රිකාවකින් සංයුක්ත විය යුතු ය.

(2) සෑම ඡන්ද පත්‍රිකාවක් ම මේ පනතේ පළමුවන උපලේඛන යෙහි දක්වා ඇති “ආ” ආකෘතියට සාරානුකූල විය යුතු ය. තවද—

(අ) 20 වන වගන්තියේ (3) වන උපවගන්තියේ විධිවිධානවලට යටත්ව අපේක්ෂකයන්ගේ ඒ ඒ නාම යෝජනා පත්‍රවල ඇති පරිදි සඳහන් කරන ලද්දා වූ ද ඔවුන්ගේ පෙළපත් නම්වල හෝ පෙළපත් නම් නොමැති විට “ගේ” නාමවල හෝ පෙළපත් නම් නැතහොත් “ගේ” නාමයන් නොමැති විට ඔවුන්ගේ වෙනත් නම්වල හෝ අකාරාදී අනුපිළිවෙලට සිංහලෙන් පිළියෙල කරන ලද්දා වූ ද අපේක්ෂකයන්ගේ ලැයිස්තුවක්, සිංහලෙන්, දෙමළෙන් හා ඉංග්‍රීසියෙන් එහි ඇතුළත් විය යුතු ය;

(ආ) එය නැමීමට හැකි විය යුතු ය;

(ඇ) එහි පිටුපස අංකයක් මුද්‍රණය කොට තිබිය යුතු ය;

(ඈ) ඒ අංකය ම මුහුණතෙහි මුද්‍රණය කළ උපපත්‍රිකාවක් ඊට යා කොට තිබිය යුතු ය.

30. ශාසන පත්‍රයෙහි පළ කරනු ලබන නිවේදනයකින් කොමසාරිස්වරයා විසින් වෙනත් යම් වේලාවක් නියම කරනු ලැබුවහොත් මිස, 2 වන වගන්තිය යටතේ නියම කරන ලද දිනයේ පෙරවරාහ තට ඡන්ද විමසීම ආරම්භ කළ යුතු අතර, එදින පස්වරාහ තරට එය අවසන් කළ යුතු ය.

ඡන්ද විමසීම පවත්වන කාලය.

31. (1) නාම යෝජනා කිරීමේ දින හෝ ඊට පෙර ඒ තෝරා පත්කර ගැනීම සඳහා එක් එක් අපේක්ෂකයාගේ නියෝජිතයා වශයෙන් ඒ අපේක්ෂකයා විසින් හෝ වෙනුවෙන් යම් තැනැත්තකු ලියවිල්ලකින් පත් කළ යුතු අතර, ඒ තැනැත්තා මේ පනතේ ඡන්ද නියෝජිතයා ලෙස හඳුන්වනු ලැබේ. එදින හෝ එදිනට පෙර යම් අපේක්ෂකයකු විසින් හෝ වෙනුවෙන් එවැනි පත්කිරීමක් කරනු ලැබ නොමැති විටක, ඒ අපේක්ෂකයා විසින් තම ඡන්ද නියෝජිතයා වශයෙන් තමා ම පත් කරනු ලැබ ඇති ලෙස සලකනු ලැබිය යුතු ය.

ඡන්ද නියෝජිතයන් පත් කිරීම.

(2) අපේක්ෂකයකු විසින් තමාගේ ඡන්ද නියෝජිතයා ලෙස තමා ම පත් කරනු ලැබිය හැකි අතර එවිට, අවස්ථානුගත කරුණු අනුව හැකි තාක් දුරට ඔහු, අපේක්ෂකයකු වශයෙන් මෙන්ම ඡන්ද නියෝජිතයකු වශයෙන් ද මේ පනතේ විධිවිධානවලට යටත් විය යුතු ය. තවද මේ පනතේ ඡන්ද නියෝජිතයකු පිළිබඳ යම් සඳහනක්, ඡන්ද නියෝජිතයකු වශයෙන් ක්‍රියා කරන ඒ අපේක්ෂකයා පිළිබඳව කරනු ලබන සඳහනක් ලෙස තේරුම් ගත යුතු ය.

(3) (1) වන උපවගන්තිය යටතේ තම ඡන්ද නියෝජිතයා පත් කරනු ලැබූ පසු, එක් එක් අපේක්ෂකයා විසින් හෝ ඔහු වෙනුවෙන් වෙනත් යම් තැනැත්තකු විසින් ඒ නියෝජිතයාගේ නම සහ ලිපිනය කොමසාරිස්වරයා වෙත වහාම ලියවිල්ලකින් ප්‍රකාශ කළ යුතු අතර, එසේ ප්‍රකාශ කරනු ලැබූ සෑම ඡන්ද නියෝජිතයකුගේ ම නම හා ලිපිනය පිළිබඳව ප්‍රසිද්ධ නිවේදනයක් කොමසාරිස්වරයා විසින් වහාම තම කාර්යාලයේ පිටත ප්‍රකටව පෙනෙන ස්ථානයක දැන්වීමක් ඇලවීමෙන් කළ යුතු ය.

(4) එක් එක් අපේක්ෂකයා සඳහා එක් ඡන්ද නියෝජිතයකු පමණක් පත් කරනු ලැබිය යුතු නමුත් පත් කරන ලද ඡන්ද නියෝජිතයා අපේක්ෂකයාම වුව ද, නොවුව ද, ඒ පත් කිරීම ප්‍රත්‍යාදිෂ්ට කරනු ලැබිය හැකි අතර, එසේ ප්‍රත්‍යාදිෂ්ට කරනු ලැබූ විටක හෝ නියෝජිතයාගේ මරණය සිදුවූ විටක, ඒ ප්‍රත්‍යාදිෂ්ට කිරීම හෝ මරණය සිදුවූයේ තෝරා පත්කරගැනීමට පෙර වුවද, තෝරා පත් කරගැනීම අතහැර වුව ද නැතහොත් තෝරා පත්කරගැනීමෙන් පසුව වුව ද, වහාම වෙනත් ඡන්ද නියෝජිතයකු පත් කරනු ලැබිය යුතු ය. තවද ඔහුගේ නම හා ලිපිනය කොමසාරිස්වරයා වෙත ලියවිල්ලකින් ප්‍රකාශ කරනු ලැබිය යුතු අතර ඉහත දක්වා ඇති ආකාරයෙන් කොමසාරිස්වරයා විසින් වහාම ඒ සම්බන්ධයෙන් ප්‍රසිද්ධ දැන්වීමක් කළ යුතු ය.

වෙනත් ඡන්ද නියෝජිතයකු එසේ පත් කරනු නොලැබූ විටක, මිය ගිය ඡන්ද නියෝජිතයා අපේක්ෂකයාම වූ අවස්ථාවකදී හැර, පත් කිරීම ප්‍රත්‍යාදිෂ්ට කරනු ලැබූ නියෝජිතයා වෙනුවට හෝ මිය ගිය නියෝජිතයා වෙනුවට, ඒ අපේක්ෂකයා විසින් තම ඡන්ද නියෝජිතයා වශයෙන් තමාම පත් කරනු ලැබ ඇති ලෙස සලකනු ලැබිය යුතු ය.

බලයලත් සහ වෙනත් නියෝජිතයන් පත් කිරීම.

32. (1) එක් එක් ඡන්ද නියෝජිතයා විසින් එක් එක් මැතිවරණ කොට්ඨාසය සම්බන්ධයෙන් එක් බලයලත් නියෝජිතයකුට වැඩි නොවන සංඛ්‍යාවක් පත් කරනු ලැබිය හැකිය, ඒ එක් එක් බලයලත් නියෝජිතයාගේ නම සහ ලිපිනය නාම යෝජනා කිරීමේ දින සිට එක් සතියක් ඇතුළත, ඡන්ද නියෝජිතයා විසින් ඒ ඒ මැතිවරණ කොට්ඨාසයේ තේරීම් භාර නිලධරයා වෙත ලියවිල්ලකින් දැනුම් දිය යුතු ය. ඉහත කී පරිදි පත්කිරීමක් කරනු නොලැබූ විටක, ඒ ඡන්ද නියෝජිතයා විසින් තම බලයලත් නියෝජිතයා වශයෙන් තමාම පත් කරනු ලැබූ ලෙස සලකනු ලැබිය යුතු ය.

(2) (1) වන උපවගන්තියේ සඳහන් බලයලත් නියෝජිතයකු විසින් ඒ මැතිවරණ කොට්ඨාසය ඇතුළත එක් එක් ඡන්ද ප්‍රදේශය සම්බන්ධයෙන් එක් ප්‍රාදේශීය නියෝජිතයකුට වැඩි නොවන සංඛ්‍යාවක් පත් කරනු ලැබිය හැකිය, ඒ එක් එක් ප්‍රාදේශීය නියෝජිතයාගේ නම සහ ලිපිනය නාම යෝජනා කිරීමේ දින සිට සති දෙකක් ඇතුළත බලයලත් නියෝජිතයා විසින් ඒ කොට්ඨාසයේ තේරීම් භාර නිලධරයාට ලියවිල්ලකින් දැනුම් දිය යුතු ය. ඉහත කී පරිදි පත් කිරීමක් කරනු නොලැබුවහොත්, ඒ බලයලත් නියෝජිතයා විසින් තම ප්‍රාදේශීය නියෝජිතයා වශයෙන් තමාම පත් කරනු ලැබූ ලෙස සලකනු ලැබිය යුතු ය.

(3) (අ) ඡන්ද විමසීම පවත්වන කාලය තුළ එක් එක් ඡන්ද පොළ සඳහා වූ යම් ඡන්ද ස්ථාන නියෝජිතයකුගේ පත්වීම ප්‍රත්‍යාදිෂ්ට කිරීමේ අවශ්‍යතාව කෙරෙහි සැලකිලිමත්ව, එක් එක් ප්‍රාදේශීය නියෝජිතයා විසින්, ඒ ඡන්ද ප්‍රදේශය ඇතුළත එක් එක් ඡන්ද පොළ සඳහා ඡන්ද ස්ථාන නියෝජිතයන් සංඛ්‍යාවක් සංඛ්‍යාවක් පත් කරනු ලැබිය හැකිය. පත් කරන ලද තැනැත්තන්ගේ නම සහ ලිපිනයන් ද සඳහන් කරමින් එකී සෑම පත් කිරීමක් පිළිබඳව ලියවිල්ලකින් වූ දැන්වීමක් ඡන්ද විමසීම ආරම්භ කිරීමට පෙර හෝ ඡන්ද විමසීමේ කාලය තුළ ප්‍රදේශීය නියෝජිතයා විසින් ඡන්ද ස්ථානාධිපතිවරයාට දිය යුතු ය.

(ආ) එක් එක් අපේක්ෂකයා සම්බන්ධයෙන් ඡන්ද ස්ථාන නියෝජිතයන් දෙදෙනෙකුට වැඩි නොවන සංඛ්‍යාවකට යම් අවස්ථාවක දී යම් ඡන්ද පොළකට ඇතුළු වීමට ඉඩ දෙනු ලැබිය යුතුය. තැනකොත් එහි රැදී සිටීමට ඉඩ දෙනු ලැබිය යුතු ය.

(ඇ) (අ) ඡේදයෙන් නියම කරන ලද පරිදි, ඡන්ද ස්ථානාධිපතිවරයාට නම් දැනුම් දෙනු නොලැබූ කිසිම ඡන්ද ස්ථාන නියෝජිතයකුට ඡන්ද පොළකට ඇතුළු වීමට ඉඩ දෙනු නොලැබිය යුතු ය.

33. (1) යම් තැනැත්තකු අයත් වන්නේ යම් ඡන්දදායකයන් සමූහයකට ද ඒ සමූහය සඳහා වෙන් කරන ලද ඡන්ද පොළ නොවන වෙනත් යම් ඡන්ද පොළක දී ඡන්දය දීම සඳහා ඇතුළුවීමට කිසිම තැනැත්තකුට ඉඩ දෙනු නොලැබිය යුතු ය.

ඡන්ද විෂේෂ පැවැත්වීම.

(2) ඡන්ද ස්ථානාධිපතිවරයා විසින් ස්වකීය ඡන්ද පොළෙහි සාමය පවත්වා ගත යුතු අතර, යම් එක් අවස්ථාවක දී ඇතුළුවීමට ඉඩ දෙනු ලබන ඡන්දදායකයන්ගේ සංඛ්‍යාව සීමා කළ යුතු ය. තවද අපේක්ෂකයන්, ඡන්ද නියෝජිතයන්, බලයලත් නියෝජිතයන්, ප්‍රාදේශීය නියෝජිතයන් සහ ඡන්ද ස්ථාන නියෝජිතයන් සහ ඡන්ද පොළෙහි කාර්යයෙහි යෙදී සිටින පොලීස් නිලධාරීන් සහ නීල වශයෙන් සේවයෙහි නියුක්ත කර ගනු ලැබූ වෙනත් තැනැත්තන් හැර සෙසු සියලු තැනැත්තන් ඉන් ඉවත් කළ යුතු ය.

(3) යම් තැනැත්තකු ඡන්ද පොළේ දී වැරදි ලෙස හැසුරුන හොත් හෝ ඡන්ද ස්ථානාධිපතිවරයාගේ නිත්‍යානුකූල නියමයන්ට අවනතවීම පැහැර හැරියහොත්, යම් පොලීස් නිලධාරියකු විසින් හෝ ඡන්ද ස්ථානාධිපතිවරයා හෝ තේරීම් භාර නිලධාරියා විසින් ලියවිල්ලකින් බලය දෙනු ලැබූ වෙනත් යම් තැනැත්තකු විසින් ඔහු ඡන්ද පොළෙන් වහාම ඉවත් කරනු ලැබීමට ඡන්ද ස්ථානාධිපතිවරයා විසින් සැලැස්විය හැකි ය.

(4) ඡන්ද පොළකින් (3) වන උපවගන්තිය යටතේ ඉවත් කරනු ලැබූ යම් තැනැත්තකුට—

(අ) ඡන්ද ස්ථානාධිපතිවරයාගේ අවසරය ඇතිව මිස, ඡන්ද විෂේෂ පවත්වා කාර්යය තුළ නැවත ඡන්ද පොළට ඇතුළු වීමට ඉඩ දෙනු නොලැබිය යුතු ය; තවද

(ආ) විරුද්ධව, ඒ ඡන්ද පොළෙහි දී යම් වරදක් කිරීම සම්බන්ධයෙන් චෝදනා කරනු ලැබ තිබුණහොත්, ඔහු මහෙස්ත්‍රාත් වරයකු ඉදිරියට ගෙන එනු ලබන තෙක්, ඔහු ආරක්ෂා භාරයේ තැබිය හැකි ය :

එසේ වුවද, මේ වගන්තියෙන් පවරන ලද බලතල යම් ඡන්ද පොළක දී ඡන්දය දීමට අනන්‍යකාරයකින් හිමිකම ඇති යම් ඡන්ද දායකයකු විසින් ඒ ඡන්ද පොළේ දී ඡන්දය දෙනු ලැබීමේ අවස්ථාව වලක්වන ආකාරයකින් ක්‍රියාත්මක කරනු නොලැබිය යුතු ය.

34. (1) ඡන්ද විෂේෂ ආරම්භ කිරීමට පෙරාතුවම ඡන්ද පොළක ඡන්ද ස්ථානාධිපතිවරයා විසින්—

(අ) ඡන්ද විෂේෂේ දී පාවිච්චි කරනු ලබන ඡන්ද පත්‍රිකා, නිල මුද්‍රාව, නිල සලකුණ සහ ඡන්ද හිමියන්ගේ නාම ලේඛනයේ කොටස් වල පිටපත් ඒ ඡන්ද පොළට පැමිණ සිටින තැනැත්තන්ට පෙන්විය යුතු ය; තවද

ඡන්ද පෙට්ටි මුද්‍රා තැබීම සහ ඡන්ද විෂේෂ ආරම්භ කිරීම.

(ආ) පාවිච්චි කරනු ලබන එක් එක් ඡන්ද පෙට්ටිය, එය හිස්ව තිබෙන බව බලාගත හැකි වන පරිදි, ඉහත කී තැනැත්තන්ට ඡන්ද විමසීම ආරම්භයේ දී පෙත්විය යුතු අතර, ඉක්බිතිව එයට යතුරු දමා, මුද්‍රාව නොකඩා එය විවෘත කළ නොහැකි වන ආකාරයට, ඒ මත තම මුද්‍රාව තැබිය යුතු ය. තවද ඡන්ද පත්‍රිකා බහා ලීම සඳහා එය තමාට පෙනෙන සේ තැබිය යුතු අතර ඉහත කී පරිදි යතුරු දමා, මුද්‍රාව තැබිය යුතු ය.

මේ පනතින් නියම කරන ලද වේලාවට ඡන්දය දීම ආරම්භ කිරීම සහතික කෙරෙන අයුරින්, ඡන්ද ස්ථානාධිපතිවරයා විසින් මේ වගන්තියේ ඉහතින් වූ විධිවිධානවලින් තමා වෙත නියම කරන ලද කාර්ය ඉටු කළ යුතු ය.

(2) (1) වන උපවගන්තියේ විධිවිධාන, ඡන්ද විමසීම ආරම්භ කිරීමෙන් පසු පාවිච්චි කරනු ලබන සෑම ඡන්ද පෙට්ටියකට ම අදාළ විය යුතු ය.

ඡන්ද පත්‍රිකා නිකුත් කිරීම.

35. (1) එක් එක් ඡන්දදායකයා වෙත එක් ඡන්ද පත්‍රිකාවක් දෙනු ලැබිය යුතු අතර ඔහුට එක් ඡන්දයක් තිබිය යුතු ය.

(2) ඡන්ද ස්ථානාධිපතිවරයා විසින් තැනහොත් ඔහුගේ බලය යටතේ ක්‍රියා කරන තැනැත්තකු විසින් ඡන්ද පත්‍රිකාව ඡන්දදායකයා වෙත භාර දෙනු ලැබිය යුතු ය. ඡන්ද පත්‍රිකාව ඡන්දදායකයා වෙත භාර දීමට පෙරාතුව ම—

(අ) ඡන්ද හිමියන්ගේ නම ලේඛනයේ පිටපතෙහි සඳහන් පරිදි ඡන්දදායකයාගේ අංකය, නම සහ විස්තරය හඬ නඟා තිබිය යුතු ය ;

(ආ) ඡන්දදායකයාගේ අංකය උපපත්‍රිකාවෙහි ලකුණු කොට ඡන්ද පත්‍රිකාව එයින් වෙන් කළ යුතු ය ;

(ඇ) ඡන්ද පත්‍රිකාව නිල සලකුණින් මුද්‍රා තැබිය යුතු ය ; තැනහොත් නිල සලකුණ තෙරපිය යුතු ය. තැනහොත් නිල සලකුණ එහි සිදුරු කළ යුතු ය ; තවද

(ඈ) ඡන්දදායකයා විසින් ඡන්ද පත්‍රිකාවක් ලබා ඇති බව දැක්වීම පිණිස, එහෙත් ඔහු ලැබූ නිශ්චිත ඡන්ද පත්‍රිකාව කුමක්දැයි නොදක්වා, නම ලේඛනයෙහි ඔහුගේ අංකය ඉදිරියෙන් සලකුණක් තැබිය යුතු ය.

ඡන්දදායකයා පරීක්ෂා කිරීම සහ උචිත සලකුණින් සලකුණු තිබීම.

36. (1) තෝරා පත්කර ගැනීමක දී යම් ඡන්දදායකයකු—
(අ) ඡන්ද ස්ථානාධිපතිවරයාට හෝ ඔහුගේ බලය යටතේ ක්‍රියා කරන තැනැත්තකුට උචිත පරීක්ෂණය කිරීමට ඉඩ දීම ප්‍රතික්ෂේප කළහොත් ; හෝ

(ආ) එසේ පරීක්ෂණයට ඉඩ දීමෙන් පසු, ඒ ඡන්දදායකයා ඒ වන විටත් උචිත සලකුණින් සලකුණු කරනු ලබ ඇති බව ඒ පරීක්ෂණයෙන් අනාවරණය වූවහොත් ; හෝ

(ඇ) එසේ පරීක්ෂණයට ඉඩ දීමෙන් පසු, ඒ ඡන්දදායකයා ඒ වන විට උචිත සලකුණින් සලකුණු කොට 'නොමැති බව ඒ පරීක්ෂණයෙන් අනාවරණය වුව ද, ඒ ඡන්දදායකයා උචිත සලකුණින් තමා සලකුණු කරනු ලැබීමට ඒ නිලධාරියාට හෝ තැනැත්තාට ඉඩ දීම ප්‍රතික්ෂේප කළහොත් ; හෝ

ඒ ඡන්දදායකයාට කිසිම ඡන්ද පත්‍රිකාවක් භාර නොදිය යුතු අතර ඒ අනුව, මේ පනතේ වෙනත් යම් විධිවිධානවල පටහැනිව කුමක් සඳහන් වුව ද, ඒ ඡන්දදායකයා ඒ තෝරා පත්කර ගැනීමේ දී ඡන්දය දීමට හිමිකම් නොලැබිය යුතු ය.

(2) (1) වන උපවගන්තිය යටතේ ඡන්ද පොලක දී ඡන්ද පත්‍රිකාවක් භාර නො දෙන ලද එක් එක් ඡන්දදායකයාට අදාළ පහත සඳහන් විස්තර, ඒ ඡන්ද පොල භාර ඡන්ද ස්ථානාධිපතිවරයා විසින් මේ පනතේ පළමුවන උපලේඛනයේ දක්වා ඇති 'ඇ' ආකෘතියට සාරානුකූල වූ ලැයිස්තුවක ඇතුළත් කළ යුතු ය :—

(අ) ඡන්ද හිමියන්ගේ නාම ලේඛනයෙහි දැක්වෙන පරිදි ඒ ඡන්දදායකයාගේ අංකය ;

(ආ) ඒ නාම ලේඛනයේ දැක්වෙන පරිදි ඒ ඡන්දදායකයාගේ නම සහ ලිපිනය ; සහ

(ඇ) ඒ ඡන්දදායකයාට ඡන්ද පත්‍රිකාවක් භාර නොදෙනු ලැබීමට හේතු වූ කරුණ.

ඒ ලැයිස්තුව "36 වන වගන්තිය යටතේ ඡන්ද පත්‍රිකා භාර නොදෙන ලද ඡන්දදායකයන්ගේ ලැයිස්තුව" යනුවෙන් මේ පනතෙහි සඳහන්වනු ලැබේ.

(3) මේ වගන්තියේ—

(අ) "උචිත සලකුණ" යන යෙදුමෙන් නොමැකිය හැකි තීන් තෙත් කරන ලද සලකුණක් අදහස් වේ ; තවද

(ආ) ඡන්දදායකයකු පරීක්ෂා කිරීම හෝ සලකුණු කිරීම හා සම්බන්ධ හෝ ඊට අදාළ යම් පද සම්බන්ධයක දී "උචිත" යන පාඨයෙන්—

(i) ඒ ඡන්දදායකයාගේ වම් අතේ සුලැහිල්ල හෝ ඒ සුලැහිල්ල නොමැති නම්, ඔහුගේ වම් අතේ වෙනත් යම් ඇහිල්ලක් ; හෝ

(ii) ඔහුගේ වම් අතේ ඇහිලි සියල්ලම නොමැති නම්, ඔහුගේ දකුණු අතේ සුලැහිල්ල හෝ ඒ සුලැහිල්ල නොමැති නම්, ඔහුගේ දකුණු අතේ වෙනත් යම් ඇහිල්ලක් ; හෝ

(iii) ඔහුගේ වම් හා දකුණු අත්වල සියලුම ඇහිලි නොමැති නම්, ඔහුට තිබෙන වම් හෝ දකුණු අතෙහි කෙළවර

අදහස් වේ.

ජන්දය දෙන ආකාරය.

37. (1) ඡන්ද පත්‍රිකාව ලැබුණු විට, ඡන්දදායකයා ඡන්ද ස්ථානාධිපතිවරයා විසින් හෝ ඒ නිලධාරියාගේ බලය යටතේ ක්‍රියා කරන යම් තැනැත්තකු විසින් හෝ පෙන්වා දෙනු ලබන ආවේණ ස්ථානයකට අප්‍රමාදව ය යුතු අතර මේ පනතේ තුන්වන උපලේඛනයෙහි ඡන්දදායකයන්ට දී ඇති උපදෙස්වලට හැකි තාක් දුරට අනුකූලව එහි දී ඒ ඡන්ද පත්‍රිකාව රහසින් සලකුණු කළ යුතු ය. ඉක්බිති ඡන්දදායකයා විසින් තම ඡන්දය නො පෙනෙන සේ ඡන්ද පත්‍රිකාව නමා නිල සලකුණ පෙනෙන සේ ඡන්ද පත්‍රිකාවේ පිටුපස ඡන්ද ස්ථානාධිපතිවරයාට පෙන්වා එසේ නමන ලද ඡන්ද පත්‍රිකාව ඡන්ද ස්ථානාධිපතිවරයා ඉදිරිපිට දී ඡන්ද පෙට්ටිය තුළට බහාලිය යුතු ය.

(2) ඡන්ද පත්‍රිකා සලකුණු කිරීම සඳහා වෙන් කරන ලද යම් ස්ථානයක කිසිම ඡන්දදායකයකු අතීති ලෙස ප්‍රමාද නොවන බවට වග බලා ගැනීම සඳහා අවශ්‍ය පියවර ඡන්ද විමසීම පැවැත් වෙන අතරතුර කවර හෝ වේලාවක ඡන්ද ස්ථානාධිපතිවරයා විසින් ගනු ලැබිය හැකි ය.

ජන්දය දීම සඳහා ඡන්ද දායකයන්ට සහාය දීම.

38. (1) ඡන්දය දීමේ ක්‍රමය පහදා දෙන ලෙස යම් ඡන්ද දායකයකු විසින් ඉල්ලීමක් කරන ලද විට, එසේ පහදා දීම සුදුසු යයි ඡන්ද ස්ථානාධිපතිවරයා හෝ ඡන්ද ස්ථානාධිපතිවරයා විසින් බලය පවරන ලද යම් තැනැත්තකු හෝ අදහස් කළහොත්, ඔහු විසින් මේ පනතේ තුන්වන උපලේඛනයෙහි සඳහන් උපදෙස්වල දක්වා ඇති ඡන්දය දීමේ ක්‍රමය, ඡන්ද ස්ථාන නියෝජිතයන් පැමිණ සිටි නම්, ඔවුන්ට පෙනෙන සේ සහ ආසෙන සේ ඒ ඡන්ද දායකයාට පහදා දිය හැකි ය; එහෙත් එසේ කිරීමේ දී, යම් නිශ්චිත අපේක්ෂකයකුට ඡන්දය දෙන ලෙස උපදෙස් දීමක් හෝ යොමු කිරීමක් වශයෙන් ඡන්දදායකයා විසින් තෝරාගත හැකි යම් ක්‍රියාවක් කිරීමෙන් ඔහු වැළකිය යුතු ය.

(2) අන්ධභාවය නිසා හෝ වෙනත් ශාරීරික හේතුවක් නිසා හෝ මේ පනතේ තුන්වන උපලේඛනයේ සඳහන් උපදෙස්වලට අනුකූලව ඡන්දය දීමට නොහැකි ඡන්දදායකයකු විසින් තම ඡන්ද පත්‍රිකාව සලකුණු කරදෙන ලෙස ඉල්ලීමක් කරනු ලැබූ කල්හී, ඒ ඡන්දදායකයාගේ ඡන්ද පත්‍රිකාව ඒ ඡන්දදායකයා විසින් නියම කරනු ලබන ආකාරයෙන් ඡන්ද ස්ථානාධිපතිවරයා විසින් තම ඡන්ද පොළේ කාර්ය මණ්ඩලයේ වෙනත් සාමාජිකයකු ඉදිරිපිට දී සලකුණු කළ යුතු අතර ඒ ඡන්ද පත්‍රිකාව ඡන්ද පෙට්ටිය තුළට බහාලීමට ද සැලැස්විය යුතු ය.

ප්‍රතිසුක්තයකු මගින් ඡන්දය දීම තහනම් බව.

39. මේ පනත යටතේ තෝරා පත්කරගැනීමක දී ප්‍රතිසුක්තයකු මගින් ඡන්දය දීමට කිසිම ඡන්දදායකයකුට හිමිකම නොතිබිය යුතු ය.

ඔහු ඡන්දය දීම තහනම් බව.

40. මේ පනත යටතේ වූ යම් තෝරා පත්කරගැනීමක දී යම් තැනැත්තකු විසින්—

(අ) එක් මැතිවරණ කොට්ඨාසයකට වැඩි ගණනක ඡන්දය දෙනු ලැබුවහොත් හෝ එසේ ඡන්දය දීම සඳහා ඡන්ද පත්‍රිකාවක් ඉල්ලා සිටියහොත්; හෝ

